
ಕಥಾಸಾರ 


ಕೈಲಾಸದಲ್ಲಿ ಪರಮೇಶ್ವರನು ಪ್ರಮಥಗಣಗಳೊಂದಿಗೆ ನಾಟ್ಯವಾಡುತ್ತಿರಲು ನಾರದನ ಆಗಮನ 
ವಾಗುತ್ತದೆ. ನಾಟ್ಯತತ್ವದ ಕುರಿತು ಶಿವನಲ್ಲಿ ಪ್ರಶ್ನಿಸಿದ ನಾರದ ಸಮುಚಿತ ಉತ್ತರ ಪಡೆಯುತ್ತಾನೆ: 


ಹಿರಣ್ಯಪುರದಲ್ಲಿ ವಿಪ್ರಚಿತ್ತಿ ದಾನವನ ಮಕ್ಕಳಾದ ಅಂಧಕ , ವಾತಾಪಿ, ಇಲ್ವಲರು ಪ್ರಬಲಿ 
ಸಿರುತ್ತಾರೆ. ಶುಕ್ರಾಚಾರ್ಯನ ಸಲಹೆಯಂತೆ ಅಂಧಕನು ಬ್ರಹ್ಮದೇವನ ಕುರಿತಾದ ತಪಸ್ಸಿಗೆ ತೆರಳುತ್ತಾನೆ. 
ಹಿರಣ್ಯಪುರದಲ್ಲಿ ವಾತಾಪಿ ಇಲ್ಯಲರ ರಾಜ್ಯಭಾರ ನಡೆಯುತ್ತದೆ. ಅವರ ದುಶ್ಲೇಷ್ಟೆಗಳೂ ಹೆಚ್ಚುತ್ತವೆ. 
ಇಲ್ವಲನು ವಾತಾಪಿಯನ್ನು ಆಡಾಗಿ ಪರಿವರ್ತಿಸಿ ಕೊಂದು ಆ ಮಾಂಸದ ಅಡುಗೆಯನ್ನು ತಾನು 
ಆಮಂತ್ರಿಸುವ ಬ್ರಾಹ್ಮಣರಿಗೆ ತಿನ್ನಿಸಿ “ ವಾತಾಪಿ ಬಾ " ಎಂದು ಕರೆಯಲು ಬ್ರಾಹ್ಮಣನ ಹೊಟ್ಟೆಯೊ 
ಡೆದು ವಾತಾಪಿ ಹೊರಬರುತ್ತಾನೆ. ಈ ದುಷ್ಟ ವಿನೋದದಿಂದ ಹಲವಾರು ಮಂದಿ ಹತರಾಗುತ್ತಾರೆ. 


- ಅಗಸ್ಯಮುನಿಯು ತನ್ನ ಪೂರ್ವಿಕರ ಅತೃಪ್ರಾತ್ಮಗಳ ಬಯಕೆಯಂತೆ ಸಂತಾನಾರ್ಥವಾಗಿ 
ವಿದರ್ಭ ದೇಶದ ರಾಜಕುಮಾರಿ ಲೋಪಾಮುದ್ರೆಯು ಕೈಹಿಡಿಯುತ್ತಾನೆ. ಗರ್ಭವತಿಯಾದ ತನ್ನ ಸತಿಯ 
ಮನದಾಸೆಯನ್ನು ಪೂರೈಸಲು ದ್ರವ್ಯ ಸಂಪಾದನೆಗಾಗಿ ಹೊರಟ ಅಗಸ್ಯ , ಶ್ರೀಮಂತರಾಜನಾದ ಇಲ್ವಲ 
ನಲ್ಲಿಗೆ ಬರುತ್ತಾನೆ. ಕಪಟಿಗಳಾದ ವಾತಾಪಿ ಇಲ್ವಲರು ಆದರದಿಂದ ಸ್ವಾಗತಿಸುತ್ತಾರೆ. ಯಥಾಪ್ರಕಾರ 
ವಂಚನೆಯ ಚೇಷ್ಟೆ ನಡೆಯುತ್ತದೆ. ಇಲ್ವಲನು ವಾತಾಪೀ ಬಾ ! ಎಂದು ಕರೆದಾಗ ಅಗಸ್ಯ ಹೊಟ್ಟೆ 
ಸವರಿ “ ವಾತಾಪಿ ಜೀರ್ಣೋಭವ ' ಎನ್ನುತ್ತಾನೆ. ಸೋದರನನ್ನು ಜೀರ್ಣಿಸಿದ ಮುನಿಯ ಮೇಲೆ 
ಇಲ್ವಲನು ಏರಿ ಹೋಗಲೆಳಸಲು ಆತನ ತಪೋಜ್ವಾಲೆಯಿಂದ ವಿನಾಶಗೊಳ್ಳುತ್ತಾನೆ. 

ಬ್ರಹ್ಮನಿಂದ ವರಪಡೆದು ಮರಳಿದ ಅಂಧಕ ತನ್ನ ಸೋದರರ ಮರಣಕ್ಕಾಗಿ ವಿಷಾದಿಸುತ್ತಾನೆ. 
ಶುಕ್ರಾಚಾರ್ಯನ ಸಲಹೆಯಂತೆ ದಿಗ್ವಿಜಯಕ್ಕೆ ಹೊರಡುತ್ತಾನೆ. 

ಕಾಲೇಯ ಪುರದಲ್ಲಿನ ಕಾಲಕೇಯರೆಂಬ ದಾನವರು ಲೋಕಪೀಡೆಗಳಲ್ಲಿ ನಿರತರಾಗಿರುತ್ತಾರೆ. 
ಯಜ್ಞಭಂಗ ಇತ್ಯಾದಿಗಳನ್ನು ಮಾಡುತ್ತಾರೆ. ಹಗಲು ಸಮುದ್ರದಲ್ಲಿ ಅಡಗಿ ರಾತ್ರಿಯಲ್ಲಿ ಸಜ್ಜನರಿಗೆ 
ಉಪಟಳನೀಡುತ್ತಾರೆ. ದೇವತೆಗಳಿಗೆ ಅವರನ್ನು ಜಯಿಸಲು ಸಾಧ್ಯವಾಗದೆಶ್ರೀಹರಿಯಲ್ಲಿ ದೂರಿಡಲು 
ಆತನು ಅಗಸ್ಯನ ನೆರವನ್ನು ಪಡೆಯುವಂತೆ ಸೂಚಿಸುತ್ತಾನೆ. 

ಅಗಸ್ಯನು ದೇವತೆಗಳ ಬಿನ್ನಹದಂತೆ ಸಮುದ್ರವನ್ನು ಆಪೋಶನಗೊಳ್ಳುತ್ತಾನೆ. ರಕ್ಕಸರು 
ದಪ್ರಕಟರಾಗಲು ದೇವತೆಗಳು ಅವರನು ವಧಿಸುತ್ತಾರೆ. ಇಲ್ಲಿ ಇರುವಈ 


ಮಯ 
ಸೇಡಂ 
ದಿವ್ಯದಲ್ಲಿ 
ಲ 


ತನ್ನ ಬಂಧುಗಳಾದ ಕಾಲಕೇಯರ ವಧೆಯ ಸೇಡನ್ನು ತೀರಿಸಲೆಂದು ಅಂಧಕನು ಹೊರಡಲೆಳ 
ಸಲು ನಾರದನ ಆಗಮನವಾಗುತ್ತದೆ. ಅವನ ಕೊರಳಿನಲ್ಲಿದ್ದ ದಿವ್ಯ ಕುಸುಮಮಾಲೆಯ ಸುಗಂಧ 
ಅಂಧಕನನ್ನು ಸೆಳೆಯುತ್ತದೆ. ಅದು ಮಂದಾರವನದ ನೈಮಿಷ ಸರೋವರದಲ್ಲಿ ಲಭಿಸುವ ಹೊಂದಾ 
ವರೆ ಎಂದರಿತು ಅಲ್ಲಿಗೆ ಹೊರಡುತ್ತಾನೆ. 


ಶಿವೆಯು ಶಿವನಿಂದ ಅನುಮತಿ ಪಡೆದು ಸಖಿಯರೊಂದಿಗೆ ನೈಮಿಷ ಸರೋವರಕ್ಕೆ ಜಲಕೇಳಿ 
ಗೆಂದು ಬಂದಿರುತ್ತಾಳೆ. ಅದೇ ವೇಳೆ ಅಂಧಕನು ಮಂದಾರವನದ ಕಾವಲಿನ ಯಕ್ಷನನ್ನು ಸೋಲಿಸಿ 


ನೈಮಿಷ ಸರೋವರದೆಡೆಗೆ ಬರುತ್ತಾನೆ. ಪಾರ್ವತಿಯ ಚೆಲುವನ್ನು ಕಂಡು ಭ್ರಮಿತನಾಗುತ್ತಾನೆ. ಆ 
ಯನ್ನು ಮಾತನಾಡಿಸಿ ತನ್ನ ಆಸೆಯನ್ನು ಅರುಹುತ್ತಾನೆ. ಶಿವೆ ಬುದ್ದಿ ಹೇಳಿದರೂ ಕೇಳದೆ ಮುಂದ 
ವರಿಯಲು ಆಕೆ ನೂರೊಂದು ಆಕೃತಿಗಳಾಗಿ ಕಾಣಿಸಿಕೊಳ್ಳುತ್ತಾಳೆ, ಅಂಧಕ ಗೊಂದಲಕ್ಕೆ ಗುರಿಯ 
ಗುತ್ತಾನೆ. ಶಿವೆ ಮಾಯವಾಗುತ್ತಾಳೆ, 


ಅಂಧಕ ನಿರಾಶೆಯಿಂದ ಮರಳುತ್ತಾನೆ. ಅಶಾಂತಿಯಿಂದ ತೊಳಲಾಡುತ್ತಾನೆ. ರಾತ್ರಿ ಸ್ವತ 
ದಲ್ಲಿ ಗಿರಿಜೆಯು ಸರೋವರದಲ್ಲಿ ತನ್ನೊಂದಿಗೆ ಜಲಕೇಳಿಯಾಡಿದಂತೆ ಭ್ರಮಿಸುತ್ತಾನೆ. ಮರುದಿ 
ಸುಂದನೆಂಬವನು ಅಂಧಕನ ಆದೇಶದಂತೆ ಕೈಲಾಸಕ್ಕೆ ತೆರಳಿ ಶಿವೆಯನ್ನು ಬಿಟ್ಟುಕೊಡುವಂತೆ ಹೇಳಿ 
ತಾನೆ. ಶಿವನು ನಕ್ಕು , ಯುದ್ದದಲ್ಲಿ ತನ್ನನ್ನು ಗೆದ್ದು ಶಿವೆಯನ್ನು ಪಡೆಯಲಿ ಎನ್ನುತ್ತಾನೆ. 


ಅಂಧಕನ ಪತ್ನಿ ಕೇಶಿನಿ ಪತಿಯ ಪ್ರಯತ್ನ ಯುಕ್ತವಲ್ಲವೆಂದರೂ ಅಂಧಕನು ಕೇಳದೆ ಕೈಲಾಸ 
ಕಾಳಗಕ್ಕೆಂದು ಹೊರಡುತ್ತಾನೆ. ಯುದ್ದದಲ್ಲಿ ಅನೇಕ ದಾನವರು ಮರಣ ಹೊಂದಲು ಅಂಧಕ 
ಪ್ರಾರ್ಥನೆಯಂತೆ ಶುಕ್ರಾಚಾರ್ಯ ಮೃತಸಂಜೀವಿನೀ ವಿದ್ಯೆಯಿಂದ ಅವರನ್ನು ಬದುಕಿಸುತ್ತಾನೆ. ರಕ್ಕಸರ 
ಉತ್ಸಾಹಿತರಾಗಿ ಅನೇಕ ಗಣರನ್ನು ನುಂಗಿಬಿಡುತ್ತಾರೆ. ಶಿವನು ಬೃಂಭಿಕೆಯೆಂಬ ಕೃತ್ಯೆಯನ್ನು ನಿರ್ಮಿ 
ಕಳುಹಿಸಲು ದಾನವರಿಗೂ ದಾನವಗುರುವಿಗೂ ಆಕಳಿಕೆ , ತೂಕಡಿಕೆ ಆರಂಭವಾಗುತ್ತದೆ. ರಕ್ಕಸರ 
ನುಂಗಿದ ಗಣಗಳು ಹೊರಬೀಳುತ್ತಾರೆ, 


ಅಂಧಕನು ಶಿವನಂತೆ ಮಾರುವೇಷ ಮಾಡಿಕೊಂಡು ಪಾರ್ವತಿಯನ್ನು ಒಲಿಸಲು ಯತ್ನಿಸ 
ಆಕೆ ರೋಸಿ, ಶಮೀವೃಕ್ಷದೊಳಗೆ ಅಡಗುತ್ತಾಳೆ. 


ಅಂಧಕನು ಅಂಧಕಾರ ನಿರ್ಮಾಣ ಮಾಡಲು ಕಾರ್ತಿಕೇಯನು ಅದನ್ನು ಪರಿಹರಿಸುತ್ತಾ , 
ಯುದ್ಧ ಮುಂದುವರಿಯುತ್ತದೆ. ಶಿವನು ಶ್ರೀಹರಿದತ್ತವಾದ ಶುಷ್ಕರೇವತೀ ಅಸ್ತ್ರದಿಂದ ಅಂಧ: 
ದೇಹದ ರಕ್ತಮಾಂಸಾದಿಗಳನ್ನು ಬತ್ತಿಸುತ್ತಾನೆ, ಅಂಧಕನಿಗೆ ಜ್ಞಾನೋದಯವಾಗಿ ಶಿವನ 
ಕ್ಷಮಾಪಣೆ ಬೇಡುತ್ತಾನೆ. ಶಿವನು ಬೇಕಾದುದನ್ನು ಬೇಡು ಎನ್ನಲು ತನ್ನ ಎದೆಯ ಮೇಲೆ ಕಾಲ.. 
ಶಿವನು ನಾಟ್ಯವಾಡಬೇಕೆಂದೂ ಮುಂದೆ ತಾನು ಸದಾ ಆತನನ್ನು ನೋಡುತ್ತಿರಬೇಕೆಂದೂ ವರ ಯಾಚಿ! 
ತಾನೆ. ಶಿವನು ಅಂತೆಯೇಗೈದು ಅವನಿಗೆ ಭಂಗಿ ಎಂಬ ಗಣ ಪದವಿಯನ್ನು ನೀಡುತ್ತಾನೆ. 


ಲೋಕದ ಸಕಲ ವಿದ್ಯಮಾನಗಳಲ್ಲಿ ನಾಟ್ಯಲಯತತ್ತ್ವವು ಓತಪ್ರೋತವಾಗಿ ಹುದು 
ಯೆಂದೂ ಅಜ್ಞಾನವು ಸುಜ್ಞಾನದೊಂದಿಗೆ ಸೆಣಸಿ, ಅಂಧಕಾರದ ಎದೆಯ ಮೇಲೆ ಬೆಳಕು ನಾಟ್ಯವೆ? 
ದಾಗ ಅಂಧಕಾರವೂ ಬೆಳಕೇ ಆಗುತ್ತದೆಂದೂ ಈ ಕಥನವು ಧ್ವನಿಸುತ್ತದೆ. 


ಅಂಧಕ ಮೋಕ್ಷ 


| ಭಾಮಿನೀ | 
ಜಗದೊಳಿಹ ಸಚರಾಚರಂಗಳ 1 ಮಿಗೆ ವಿನೋದದಿ ಕಟ್ಟಿ ಕುಣಿಸುವ 1. 
ವಿಗಡ ಲೀಲಾವರ್ತಿಯಹ ನಟರಾಜ ತಾನೊಲಿದು || 
ಸೊಗದಿ ಪದವಿಟ್ಟೆದೆಯ ರಂಗದಿ | ನಗುನಗುತ ನರ್ತಿಸುತ ದುರಿತದ | 
ಬಗೆಯ ಮರ್ದಿಸುತಂಧಕಾರವ ನೀಗಿಸುಗೆ ದಯದಿ || 


ಕೈಲಾಸದಲ್ಲಿ ಶಿವನಾಟ್ಯ 
| ನಾಟಿ - ತ್ರಿವುಡೆ ! 
ಒಂದು ದಿನ ಕೈಲಾಸ ಧಾಮದೊ | ಳಿಂದುಧರ ಶಿವೆ ಸಹಿತ ಗಣಗಳ 1 
ಸಂದಣಿಯನೊಡಗೂಡಿ ಪರಮಾ ! ನಂದದಿಂದ || ೧ || 
ಮೇಳಕೊದಗುವ ಗಾನವಾದನ 1 ತಾಳಲಯದ ವಿಡಾಯವೊಪ್ಪಿರೆ | 
ಶೂಲಿ ನರ್ತನ ಗೈಯುತಿರ್ದನು 1 ಲೀಲೆಯಿಂದ || ೨ || 
ನಂದಿ ಗಜಮುಖ ಸ್ಕಂದ ಭ್ರಕುಟಿಗ | ಛಂದು ನಾಟ್ಯವಿನೋದ ಮಗ್ನತೆ ! 
ಯಿಂದಿರಲು ಜಗವದ್ದಿದುದು ರಸ ! ಸಿಂಧುವಿನಲಿ || ೩ || 


| ಖಮಾಚ್ - ಆದಿ || 
ಹರನಾಡಿದ ಶಂಕರನಾಡಿದ ಭವ ! ಹರನಾಡಿದ ತುಹಿನಾದ್ರಿಯೊಳು || 
ಪುರಹರ ಶಶಿಧರ ಸ್ಮರಹರ ಕರುಣಾ | ಕರನಾಡಿದನುಲ್ಲಾಸದೊಳು || ೧ | | 
ಮುರಜ ಮೃದಂಗ 1 ಡೋಲಕ ಶಂಖ | ಮುರಲಿ ಪಟಹ ವೀಣಾದಿಗಳ | 
ಸುರುಚಿರಘೋಷಕ್ಕೆರಕವಾಗಿ ನವ । ತರದಲಿ ಗೈದರು ನಾಟ್ಯಗಳ || ೨ | 
ಸತಿ ಪಾರ್ವತಿ ಸುತರಹ ಗುಹ ಗಣಪತಿ ! ಜತೆಯೋಳು ನಂದಿ ಭ್ರಕುಟಿ ಗಣರು | 
ಜತಿಲಯ ತಾಳದ ಗತಿಯನುಸರಿಸುತ | ಲತುಲಾನಂದದೊಳಾಡಿದರು || ೩ || 
ತಕ್ಕಿಟ ತರಿಕಿಟ ಧೋಂಕಿಟ ತಕಜಣು ! ದಿಕ್ಕಿಟ ತದಗಿಣತೋಯೆಂಬ !! 
ಮಿಕ್ಕಿನ ವಾದ್ಯರವಕ್ಕೆ ಸುಮೋದವು | ಉಕ್ಕುತಿರಲು ನಲಿದನು ಸಾಂಬ || ೪ || 
ನಾರದನ ಆಗಮನ . 
# ಭಾಮಿನೀ | 
ಈ ತೆರದಿ ಕೈಲಾಸವೇ ನೃ | ತಾತಿಶಯದಲಿ ಮೈಯ ಮರೆತಿರೆ 1 
ಭೂತನಾಥನ ನುತಿಸುತಲ್ಲಿಗೆ ಬಂದ ಸುರಮುನಿಪ || 


ಅಂಧಕ ಮೋಕ್ಷ/ ೨ 


ನೂತನದ ಗಣನಾಟ್ಕವನು ತಾ ನೋಡುನೋಡುತ ನಿಂದನಲ್ಲಿಯೆ | 
ವಾತನುಳಿದಾನಂದ ರಸವಾಸ್ವಾದಿಸುತಲಂದು || 


|| ಸಾಂಗತ್ಯ - ರೂಪಕ | 
ನರ್ತನ ಕೊನೆಗೊಳೆ ನಟರಾಜ ತನ್ನನರಿ | ಕೀರ್ತಿಪ ಮುನಿಪನ ಕಂಡು || 
ಅರ್ತಿಯಿಂ ಮನ್ನಿಸಿ ಆತಿಥ್ಯ ಸತ್ಕಾರ | ಕರ್ತವ್ಯಗಳ ಗೈದನಂದು || ೧ || 
ನೃತ್ಯ ಲೀಲೆಯೋಳು ನಾವೆಲ್ಲರು ಮಗ್ನತೆ | ವೆತ್ತುದರಿಂದ ನೀ ಬಂದ || 
ಹೊತ್ತಿನೊಳಾದರಾತಿಥ್ಯ ಗೈಯದುದಕೆ | ಚಿತ್ತದಿ ಬದಲೆಣಿಸದಿರು || ೨ || 
ಧನ್ಯನಾದೆನು ಪರಮೇಶ ಕೈಲಾಸದೆ ! ಳನ್ನೆ ನಾನದಂತಿರಲಿ | 
ಜನ್ಮ ಸಾರ್ಥಕವಾಯು ನಿನ್ನ ನಾಟ್ಯವಕಂಡ | ಕಣ್ಣಿನ ಪುಣ್ಯವೆ ಪಿರಿದು || ೩ || 
ವಾತನೊಂದನು ಕೇಳಲೆಳಸುವೆ ನರ್ತನ | ವೇತಕೆ ಪ್ರಿಯವದು ನಿನಗೆ !! 
ಏತರ ಮಹಿಮೆ ತಾನದರೊಳಗಿರ್ಪುದಂ | ಬಾ ತತ್ವವನೊರೆಯುವುದು || ೪ || 


| ಬೇಗಡೆ - ತ್ರಿವುಡೆ ! 


ಹರುಷವಾಂತೆನು ದೇವ ಮುನಿವರ್ಯ ! ನೀ ಕೇಳ ಪ್ರಶ್ನೆಗೆ ! 
ಒರೆಯುವೆನು ಕೇಳಯ್ಯ ಉತ್ತರವ || 
ಸರುವ ಲೋಕಸಮಹ ಸಚರಾ | ಚರಗಳೆಲ್ಲವು ನಾಟಲಯಗತಿ || 
ಭರಿತವಪ್ಪವು ಸೃಷ್ಟಿ ಸ್ಥಿತಿಲಯ | ಬೆರಕವಹುಬೈ ವಿಶ್ವ ನಾಟ್ಯವು|| ೧ !! 
ನಿಶಿ ಹಗಲು , ಸುಖ ದುಃಖ , ಬಿಳಿ ಕರಿದು | ಸುಕೃತಿಯು ಪಾಪವು | | 
ಬೆಸೆದುಕೊಂಡಿವೆ ನಾಟ್ಯಲಯಕೊಲಿದು | | 
ಎಸೆವ ಲೋಕದ ಲೀಲೆಗಳ ಪ್ರತಿ | ವಿಂಸುವ ನಾಟ್ಯ ತರಂಗವಿದ ನಾ | 
ಕುಶಲದಲಿ ನಟಿಸುವೆನು ಕಲೆಗಳ | ರಸವಿಪಾಕದಿ ನವ ವಿಧಾನದಿ | ೨ || 


!! ಭಾಮಿನೀ | 
ಎಂದುದನು ಕೇಳುತ್ತ ನಾರದ 1 ನಂದು ತೋಷವನಾಂತು ಮಣಿಯುತ | 
ಲೆಂದನೆಲೆ ನಟರಾಜ ವಿದಿತವದಾಯು ನಾಟ್ಯಾರ್ಥ || 
ನಂದಿವಾಹನ ಬೆಸಸುವೆನು ಮ 1 ತೊಂದ ನಿನ್ನನು ಭಜಿಪ ದಾನವ || 
ವೃಂದವೇತಕೆ ಲೋಕಪೀಡೆಯ ಗೈವುದಿದನರಿಯೆ || 


!! ಅಭೇರಿ - ರೂಪಕ | 
ಹರ ನಗುತೆಂದನು ನೋಡಿ ಭಕ್ತಿಯ ! ಪರಿಯು ತಾನೊಂದಲ್ಲಿ ಕೇಳು || 
ತರ ತರವಿಹುದು ಸಕಾಮ ನಿಷ್ಕಾಮದೊ | ಳಿರುವ ಭಕ್ತಿಗೆ ಭಿನ್ನ ಫಲವು || ೧ || 
ಕೆಲಬರು ಖಳರು ಸಕಾಮ ಭಕ್ತಿಯೊಳೆನ್ನ | ನೊಲಿಪರು ಸ್ವಾರ್ಥ ಸಾಹಸದಿ || 
ಬಲವನ್ನೆ ಮೆರೆಯಿಸಿ ಧರ್ಮವ ಮರೆಯಿಸಿ | ಅಳಿದರು ಕರ್ಮದ ಫಲದಿ || ೨ || 
ಧರೆಯನ್ನು ಧರಿಸುವ ಧರ್ಮವ ನಿರತ ಉ | ದರಿಸುವುದತಿ ಮುಖ್ಯವೈಸೆ || 
ನೆರೆ ಭಕ್ತರಾದರು ದುರುಳರ ಶಿಕ್ಷಿಸ | ದಿರಲಾರೆ ದುಷ್ಟತೆಯೊಸಗೆ || ೩ || 


ಅಂಧಕಮೋಕ್ಷ/ ೩ 


ವತೆ ಕೇಳಾ ನಾಕನಿಳಯರಿಗೋರೊರ್ಮೆ | ಮಸ್ತಕಕಡರಲು ಗರ್ವ || 
ಶಾಸ್ತ್ರೀಯ ಗೈವೆನು ಕಾಲಕಾಲಕೆ ಲೋಕ| ಸ್ವಾಸ್ಥ್ಯವನುಳಿಸುವ ಬಗೆಗೆ || ೪ || 
ಕಾಲ ಕಾಲನೆ ನಿನ್ನ ಲೀಲಾ ರಹಸ್ಯದ | ಮೂಲವನರಿಯರಿವರಾರು || 
ಪಾಲಿಸು ಲೋಕವನೆಂದು ನುತಿಸಿ ಮುನಿ | ಪಾಲನು ಬೀಳ್ಕೊಂಡನಂದು || ೫ || 
ಅಂಧಕನ ಒಡೊಲಗ 
| ಸೌರಾಷ್ಟ್ರ - ತ್ರಿವುಡೆ | 
ಇತ್ರಲೆಸೆವ ಹಿರಣ್ಯಪುರದೊಳು 1 ದೈತ್ಯ ವರನಾ ವಿಪ್ರಚಿತ್ರಿಯ | 
ಪುತ್ರನಂಧಕನಖಿಳ ವೈಭವ 1 ಎತ್ತು ಮೆರೆದ || ೧ | | 
ಅನುಜರಹ ವಾತಾಪಿ ಇಲ್ವಲ 1 ದನುಜರಿಂದೊಡಗೂಡಿ ಸಾಹಸ 1 
ಧನನು ತಾನೆನಿಸಿರ್ದನತಿ ಸಾ | ಧನೆಯು ಗೈದು || ೨ || 
ಅಂಧಕನು ಒಡೋಲಗದೊಳಿರೆ | ಬಂದರಾ ವಾತಾಪಿ ಇಲ! 
ರಂದು ಅಗ್ರಜಗೆರಗಿ ಮಂ | ತೆಂದರಾಗ || ೩ || 
ಅಣ್ಣ ಕೇಳಾ ವಿಪ್ರಚಿತ್ರಿಯ | ಚಿಣ್ಣರಾಗಿಹ ಎಮ್ಮ ಭಾಗ್ಯವ | 
ಬಣ್ಣಿಸುವರಾರಿಹರು ಜಗದಲಿ | ಧನ್ಯರಾವು || ೪ || 
ಧನಕನಕ ವರ ವಸ್ತುವಾಹನ | ವೆನಿತಿಹುದೋ ಸೌಭಾಗ್ಯ ಸಾಧನ ! 
ವೆಣಿಸುವವರಾರುಂಟು ಮಿಗಿಲಾ 1 ಧನಪನಿಂಗೆ || ೫ || 
ನೋಡಲೇನೋ ಚಿಂತೆ ಮುಖದಲಿ ! ಮೂಡಿದಂತಿದೆ ಎಮೊಳದ ನೀ | 
ನಾಡಬೇಹುದು ಸೋದರನೆ ತಡ | ಮಾಡದಿಂದು || ೬ || 
ಎಡ ಬಲದ ಭುಜದಂತೆ ನಾವಿರ ! ಲೆಡರು ಬಪ್ಪರೆ ಬಿಡುವ ಸುಭಟರೆ | 
ಒಡನೆ ಮನದೊಳಗಿಪ್ಪ ಮಾತನು | ನುಡಿವುದೆಮಗೆ || ೭ || 
ಅಂಧಕಾಸುರ ತಲೆಯ ತೂಗುತ | ಲೆಂದ ಭಲರೇ ನಿಮ್ಮ ಸಾಹಸ | 
ದಂದವನು ನಾನರಿವೆ ಯೋಚಿಪು| ದಿಂದು ನಾವು || ೮ || 
ನಾವು ಪೂರ್ವಾಮರರು ನಮ್ಮನು 1 ದೇವತೆಗಳಡಿಗಡಿಗೆ ವಂಚಿಸಿ | 
ತಾವು ನಾಕದಿ ಸೊಕ್ಕಿ ಮೆರೆವರು | ಠೀವಿಯಿಂದ || ೯ || 
ಶರಧಿಮಥನದಿ ಗೈದ ಕೈತವ | ಮರೆಯಲಹುದೇ ಮೊನ್ನೆ ಯಕಟಾ 1 
ಹರಿಯು ಸ್ವರ್ಭಾನುವಿನ ಶಿರವನು | ತರಿದನಲ್ಲ || ೧೦ || 
| ಮಾರವಿ - ಏಕ | 
ಅದಕಾ ಇಲ್ವಲ ವೀರಾಟೋಪದೊ 1 ಳೆದೆಯುಬ್ಬಿಸುತೆಂದ | - 
ಕದನ ಕಲಿಗಳಾವಿರುತಿರೆ ಮನದಲಿ ! ಬದಲೆಣಿಕೆಯದೇಕೆ || ೧ || 
ಪೊರಮಡಲಿದು ಸುಸಮಯವಾ ನಾಕಕೆ | ಸುರರನು ಗೆಲ್ಲುದಕೆ || 
ನೆರಹಿಸು ಸೈನ್ಯವನೀ ಕ್ಷಣವೆನ್ನುತ | ಮೊರೆದನು ವಾತಾಪಿ || ೨ || 
| ಭಾಮಿನೀ | 
ಭಾಪುರೇ ಮೆಚ್ಚಿದೆನು ಉಗ್ರ ಪ್ರ | ತಾಪಿಗಳು ನೀವಹುದು ನಿಶ್ಚಯ || 
ವಾ ಪುರಂದರ ವಾಖ್ಯರನು ಗೆಲ್ಲುದಕೆ ಶೀಘ್ರದಲಿ || 


ಅಂಧಕ ಮೋಕ್ಷ/೪ 


ಪೋಪುದೇ ಮನದೆಣಿಕೆಯೆನ್ನುತ | ತಾ ಪಿರಿದು ಸಂಭ್ರಮಿಸೆ ತಿಳಿಯುತ | 
ಲೀ ಪರಿಯನಾಚಾರ್ಯ ಶುಕ್ರನು ವಹಿಲದಿಂ ಬಂದ || 
ಶುಕ್ರಾಚಾರ್ಯನ ಆಗಮನ 
| ಕೇತಾರಗೌಳ ಅಷ್ಟ | 
ವತ್ಸ ಅಂಧಕ ಸೈನ್ಯ ಮೊತ್ತವನೊಡಗೂಡು| ತತ್ರ ನೀ ಪೊರಟಿರುವೆ || 
ಉತ್ಸಾಹವುಕ್ಕುತಲಿಹುದು ಹದನವೆನ್ನ | ಚಿತ್ರಕೆ ಬಾರದಾಯು || ೧ || 
ಮಣಿದೆಂದನಂಧಕ ಗುರುವರ ಮನ್ನಿಪು| ಧನುಮತಿ ಯಾಚಿಸದೆ || 
ಅನಿಮಿಷ ಪುರಕೆ ಧಾಳಿಯಗೈವ ಸನ್ನಾಹ | ದೆಣಿಕೆಗೈಯುತಲಿರ್ದೆನು || ೨ || 
ಬಂದುದು ಲೇಸಾಯು, ತವ ಪೂರ್ಣಾಶೀರ್ವಾದ ! ವಿಂದೆಮ್ಮ ಮೇಲಿರ್ದಡೆ || 
ವೃಂದಾರಕರ ತೊಲಗಿಸಿ ನಾಕವೆಮ್ಮದು ! ಎಂದು ಶಾಸನಗೈವೆವು || ೩ || 
ಒಂದು ಮಾತನು ಕೇಳು ಅಂಧಕ , ರಾಕ್ಷಸ | ವೃಂದದ ಶ್ರೇಯವನ್ನು || 
ಎಂದೆಂದು ಬಯಸುವೆನಾದಡೆ ನಾಕಕೆ | ಯಿಂದ ಪೊರಡಬಾರದು || ೪ || 
ಹಕ್ಕಿಗೆ ರೆಕ್ಕೆಯು ಬಲಿಯದೆ ಹಾರಿ | ದಿಕ್ಕುಗೆಟ್ಟುರಳುವುದು || 
ತಕ್ಕ ಸಾಮರ್ಥ್ಯವ ಗಳಿಸಿ ಬಳಿಕ ಧಾಳಿ | ಯಿಕ್ಕುವುದುಚಿತ ಕೇಳು || ೫ || 
ಏನೆಂಬಿರಾಚಾರ್ಯ ವಿಪ್ರಚಿತ್ತಿಯ ವೀರ ! ಸೂನುಗಳೇ ಕಾಲದಿ | | 
ಊನ ಬಲರೆ ನಿಮ್ಮ ಕೃಪೆಯೊಳು ಗೆಲ್ಲೆವು! ಆ ನಾಕವನು ಕ್ಷಣದಿ || ೬ || 


|| ವಾರ್ಧಕ || 
ಆತುರವು ತರವಲ್ಲ ಅಂಧಕನೆ ಕೇಳಯ್ಯ ! ಯಾತುಧಾನರ ವಾತವನ್ನು ಸಂಘಟಿಸೆ ನಾ | 
ವೋತು ಯತ್ನವಗೈದು ಬಲವನಾರ್ಜಿಸಬೇಹುದುಚಿತವೆಲ್ಲಾ ಪರಿಯೋಳು ! 
ನೀತಿಬಾಹಿರ ರೀತಿಯುಳಿದಸುರ ಸಂಸ್ಕೃತಿಯ | ಖ್ಯಾತಿಯನ್ನುರೆ ಬೆಳೆಸಬೇಕೆನುತ ಬಯಸುವೆ | 
ನೀ ತಪದೊಳಾ ಪದ್ಮಜಾತನನ್ನೊಲಿಸುವುದು ಮೊದಲಿದನು ಮರೆಯದೆಸಗು 


| ಕಾಂಭೋಜಿ- ಜಂಪೆ || 
ಸಮಂಚಿತವು ನಿಮ್ಮ ನುಡಿಗೊಪ್ಪಿದೆನು ಆಚಾರ್ಯ | ಅಮಿತ ಬಲವನು ಪಡೆವ ಬಗೆಗೆ || 
ಕಮಲಸಂಭವನ ತಪದಲಿ ಮೆಚ್ಚಿಸುವನೆಂದರಿ 1 ನವಿಸಿ ಬೀಳ್ಕೊಟ್ಟ ಗುರುವರನ || ೧ || 


ಅಂಧಕನ ತಪೋಗವನ 
ಪುರದ ಅಧಿಕಾರವನು ಇಲ್ವಲಂಗೊಪ್ಪಿಸುತ | ಬರುವೆ ಶೀಘ್ರದೊಳೆನುತ ಪೊರಟು || 
ತೆರಳುತತಿ ಘೋರಕಾಂತಾರವನು ಸಾರ್ದು ಘನ | ತರದ ತಪದೊಳು ನಿಂದ ದನುಜ || ೨ || 


ವಾತಾಪಿ ಇಲ್ವಲರ ಪಟಾಟೋಪ 
| ಸೌರಾಷ್ಟ್ರ - ತ್ರಿವುಡೆ 1 . 
ಇತ್ಯ ಇಲ್ವಲನಧಿಕ ಸಂಭ್ರಮ | ವೆತ್ತು ವಾತಾಪಿಯ ಸಹಿತ ಬಲು | 
ಮತ್ತತೆಯೊಳಧಿಕಾರ ಪೀಠವ | ಹತ್ತಿ ಕುಳಿತ || ೧ || 
ಅನುಜ ಕೇಳೊ ಅಗ್ರಜನು ತಪ | ಕೆನುತ ತೆರಳಿದನವನು ಪಿಂದಿರು | 


ಅಂಧಕ ಮೋಕ್ಷ೫ 


ವನಕ ಮೆರೆವುದು ಸಡಗರದಿ ಮನ | ದೆಣಿಕೆಯಂತೆ || ೨ || 
ಲಾಲಿಸಣ್ಣನೆ ನಮ್ಮ ರಾಕ್ಷಸ | ಜಾಲವನ್ನು ಸಂಘಟಿಸುತಾ ಪ್ರತಿ | | 
ಕೂಲವರ್ಗವ ಮರ್ದಿಸಲಿದು | ಕಾಲವೈಸೆ || ೩ || 
ಖರೆಯು ನೀನಾಡಿದ ನುಡಿಯು ಭೂ | ಸುರರೆನುತ ಬಿಂಕದೊಳು ಧರೆಯೊಳಂ | 
ಕರೆಸಿಕೊಂಬುವ ಪಾರ್ವರಾಟವ : ಮುರಿಯಲಹುದು || ೪ || 
ಯಾಗ ಯಜ್ಞವನೆಸಗೆ ಹವಿಯನು | ಭೋಗಿಸುತ ನಾಕದಲಿ ದಿವಿಜರು | 
ಬೀಗುವರು ಬಲವೆರಸಿ ನೋಡೆ ಸ | ರಾಗದಿಂದ || ೫ || 
ಅದಕೆ ವಿಪರ ಸದೆದು ಯಜ್ಞದ | ಹದನವೆಂಬುದೆ ಧರೆಯೊಳಿಲ್ಲದ | 
ವಿಧದೊಳೆಸಗಲು ಬೇಕು ಮುಂದಕೆ | ವಿದಿತವಾಗಿ || ೬ || 


1. ಕೇತಾರಗೌಳ - ಅಷ್ಟ !! 
ಹೊಳೆವುದು ಯೋಚನೆಯೊಂದು ವಿನೋದವ | ನಳವಡಿಸುತ ದ್ವಿಜರ || 
ಅಳಿಸುವ ಬಗೆಗೆ ಮಾಯಾ ಕಲಾಪದಿ ನೀನು 1 ತಳೆವುದು ಅಜರೂಪವ || ೧ || 
ಅಜವ ತರಿದು ಪಾಕಗೈದು ಭೋಜನಕೆಂದು | ದ್ವಿಜರನಾಮಂತ್ರಿಸುತ | | 
ಭುಜಿಸೆ ಮಾಂಸವ ಮತ್ತೆ ಕರೆಯಲುದರ ಸೀಳು ನಿಜ ರೂಪದೊಳು ಬಹುದು || ೨ || 
ಗಹಗಹಿಸುತಲೆಂದನದಕೆ ವಾತಾಪಿಯು | ಅಹುದಹುದಗ್ರಜನೆ ! 
ಕುಹಕ ಚೇಷ್ಟೆಯೋಳು ಪಾರ್ವರನು ಭಂಜಿಸುವುದೆ | ವಿಹಿತವು ನಮಗೀಗಳು || ೩ || 


- | ಭಾಮಿನೀ | 

ಅಂತರಂಗದಿ ಖಳರು ತಮ್ಮೊಳ1 ಗಿಂತು ಯೋಚಿಸಿ ಬಳಿಕ ವಿಪ್ರರ | 
ನಂತು ಕೈತವದಿಂದ ಕರೆಯುತ ಮಾಂಸ ಭೋಜನಕೆ || 
ಸಂತಸದೊಳಜವಾಂಸವುಂಡಾ ! ನಂತರದಿ ವಾತಾಪಿ ಬಾಯಂ | 
ದಿಂತು ಇಲ್ವಲ ಕರೆಯಲಾದರವನೊಡೆದು ಬರುತಿರ್ದ || 


ಅಗಸ್ಯನ ಪ್ರವೇಶ 
| ಸಾಂಗತ್ಯ - ರೂಪಕ ! 
ಘನ ತಪೋಧನ ಮೈತ್ರಾವರುಣಿಯು ತಾನೊಂದು 1 ದಿನದೊಳು ಗಿರಿಯ ಕಂದರದ || 
ವನದಿ ಮುನ್ನಡೆದಿರೆ ಚೋದ್ಯವೊಂದನ್ನು ಕಂಡು | ಮನದಿ ನಿಬ್ಬೆರಗಾಗಿ ನಿಂದ !! ೧ !! 
ತರು ಶಾಖೆಯಿಂ ತಲೆಕೆಳಗಾಗಿಜೋತಾಡು 1 ತಿರುವ ವಿಚಿತ್ರ ವ್ಯಕ್ತಿಗಳ || 
ಪರಿಯ ಕಾಣುತ ಕೇಳನವರೊಳುನೀವಾರು ! ಮರದೊಳಿಂತೇಕೆ ತೂಗುವಿರಿ || ೨ || 
ಅದಕೆಂದರೆಲೆ ವತ್ನ ನಿನ್ನ ಪೂರ್ವಜರಾವು 1 ಒದಗಿದೆ ಸಂತಾನಚ್ಛೇದ|| 
ಉದಿಸಲು ನಿನಗೋರ್ವಸೂನು, ಮುಕ್ತಿಯ ಪುಣ್ಯ ! ಪದವೆಮುಗಪ್ಪುದು ದಿಟವು || ೩ || 


ಅಂಧಕ ಮೋಕ್ಷ ೬ 


ಆ ವಚನವ ಕೇಳಿ ವುನಿವರ ಕರ್ತವ್ಯ | ಭಾವದೊಳೆಂದ ಮತ್ತವರ್ಗೆ | 
ತಾವೆಚ್ಚರಿಸಿದುದು ಲೇಸಾಯ ಶಾಂತಿಯ 1 ನೀವೆನು ನಿಮಗೆ ಶೀಘ್ರದಲಿ || ೪ || 
ಎಂದು ಸಂತವಿಸುತಲ್ಲಿಂದ ಹೊರಟು ತನ್ನೊ | ಳೆಂದನು ವೈವಾಹಕೆನಗೆ || 
ಪೊಂದುವ ಕನ್ನಿಕೆ ಯಾರಿಹಳೆಲ್ಲಿಹ | ಳೆಂದು ತನ್ನೊಳಗೆ ಚಿಂತಿಸಿದ || ೫ || 
| ಭಾಮಿನೀ | 
ಅರಿತೆನರಿತೆನು ವರ ವಿದರ್ಭದ 1 ದೊರೆಯು ವಿಭ್ರಾಜಿತನ ಮುದ್ದಿನ | 
ತರಳೆ ಲೋಪಾಮುದ್ರೆ ವಿಧಿ ಸಂಕೇತದೊಳು ಎನಗೆ || 
ದೊರಕಲಾ ಪುರುಷಾರ್ಥ ಸಾಧನ ! ಕಿರದೆ ಯತ್ನಿ ಪೆನೆನುತ ಜವದಲಿ | 
ಪೊರಟ ಕನ್ಯಾಕಾಂಕ್ಷೆಯಿಂದ ವಿದರ್ಭ ಪುರದೆಡೆಗೆ || 


ವಿಭ್ರಾಜಿತನ ಪ್ರವೇಶ | 
| ಕೇತಾರ - ಜಂಪೆ ! 
ಬಂದ ಮುನಿಪನ ಮನ್ನಿಸಿ | ಬೆಸನವೇ 1 ನೆಂದೆನಲು ಪೇಳ ತವಸಿ | | 
ಬಂದಿಹೆನು ತವಜಾತೆಯ ! ಕೈ ಪಿಡಿಯ ! ಲೆಂದು ಲೋಪಾಮುದ್ರೆಯಂ|| 
ಲೋಪಾಮುದ್ರೆಯ ಆಗಮನ 
1 ಕೇತಾರ - ಅಷ್ಟ | 
ಮುನಿಪನ ಮಾತಿಗುತ್ತರವನಾಡದೆ ಭೂಪ| ಘನ ಚಿಂತೆವೆತ್ತಿರಲು !! 
ತನುಜೆ ಲೋಪಾಮುದ್ರೆಯದನರಿತಾಗ ಸಾಂ | ತ್ವನ ಗೈಯಿತಂದಳು ! 


|| ಕೇತಾರ - ಜಂ ಸೆ B 


ಪಿತನೆ ಚಿಂತಿಸುವುದೇತಕೆ | ಮುನಿವರನೆ | ಪತಿಯಪ್ಪುದೆನ್ನ ಮನಕೆ || 
ಹಿತವೆಂದುತೋರ್ಪುದಿಂದು | ದರ್ಶ | ಸತಿಯ ಹರಸು ಒಲಿದು || 
| ಕೇತಾರಗೌಳ - ಅಷ್ಟೇ ! 
ಮಗಳೆನ್ನ ಪ್ರೇಮದ ವಂಗುಳೆ ತಾಪಸನೊಳು | ಒಗೆತನವೆಂತಹುದು !! 
ಮಿಗೆ ಸೊಗದಿಂದರಮನೆಯೊಳು ಬಾಳವ | ಳಿಗೆ ತಗದೀ ಬಗೆಯು || 


| ಕೇತಾರ - ಜಂ 5 || 
ಎನಿತೊ ಜನ್ಮಗಳ ಸುಕೃತ | ವರ ತಪೋ | ಧನನೊಡನೆ ಮಮಜೀವಿತ || 
ಅನುಮಾನ ಬೇಡವಿದಕೆ ! ನೋಡಿ | ಮನವೆ ಕಾರಣವು ಸ೦ಖಕೆ || 


ಲೋಪಾಮುದ್ರೆಯ ವಿವಾಹ 
| ಸೌರಾಷ್ಟ್ರ - ತ್ರಿವುಡೆ D. 
ಅರಸ ಚಿಂತೆಯನುಳಿದು ಮುನಿಪಗೆ | ತರಳೆಯನು ಶಾಸೋಕ, ವಿಧಿಯೋಳು! 
ಪರಿಣಯವ ಗೈಸುತ್ತಲೀಯಲು | ಹರುಷದಿಂದ || ೧ || 


ಅಂಧಕ ಮೋಕ್ಷ೭ 


- 


ಮತ್ತೆ ವಧುವಿನ ಸಹಿತಲಾ ಮುನಿ | ಸತ್ಯಮನು ಸಂತಸದೊಳಾಶ್ರಮ 1 
ದತ್ತ ಬಂದನು ನಡೆಸಿದನು ಗಾ | ರ್ಹಸ್ಥ್ಯವನ್ನು || ೨ || 
ಕಳೆಯ ಕತಿಪಯ ಕಾಲ ಸುಖದಿಂ 1 ತಳೆದಳಾ ಮುನಿಸತಿಯು ಗರ್ಭವ | 
ನಲಿಯ ನವಕಳೆಮುಖದಿ ಹದನವ ತಿಳಿದಮುನಿಪ || ೩ || 


| ಶಂಕರಾಭರಣ - ಏಕತಾಳ | 


ನೀರೆಲೋಪಮುದ್ರೆ ನಿನ್ನ | ಚಾರುವದನ ಕಳೆಯು ಶುಭವ | 
ಸಾರುತಿಹುದು ಗರ್ಭಚಿಹ್ನೆ 1 ತೋರುತಿದೆಯಲಾ | 


| ಶ್ರೀರಾಗ - ರೂಪಕ | 
ಎರೆಯ ನಿನ್ನೊಹೆಯು ಖರೆಯು ಸಂಕೋಚದೊ 1 ಳೊರೆಯದೆ ಪೋದೆ ಮನ್ನಿಪುದು | 
ಅರಿಕೆ ಮತ್ತೊಂದಿಹುದನ್ಯಥಾ ಗ್ರಹಿಸದ | ಕರೆಯಿಂದ ನಡೆಸಿ ಕೊಡುವುದು || 
| ಶಂಕರಾಭರಣ - ಏಕ | | 
ಕುಲದ ಕುಡಿಯರಿ ನಿನ್ನುದರದಿ | ಬಳೆಯುತಿಹುದನರಿತು ಮುದದಿ 1 
ಪುಳಕಗೊಂಡೆ ಮನದ ವಾಂಛೇ ! ತಿಳುಹಬೇಹುದು | 


!! ಶ್ರೀರಾಗ - ರೂಪಕ 1, 
ವರ ದಿವ್ಯಾಂಬರ ರತ್ನಾಭರಣ ಸರ್ವಾಲಂ 1 ಕರಣಂಗಳನ್ನೆನ್ನ ಮನವು 
ನೆರೆ ಬಯಸುತ್ತಿದೆ ಹಂಸತೂಲಿಕೆಯೊಂದು | ಪರಿಯಂಕದೊಳು ಪವಡಿಸಲು 8 


1 ಶಂಕರಾಭರಣ - ಏಕ 8 . 
ಮರೆತ ರಾಜ ಭೋಗಸ್ಮರಣೆ 1 ಮರುಕಳಿಸಿತೆ ಸಾಜವಹುದು ! 
ಬರಿಯ ಕೈಯ ಯತಿಯೆಂಬುದ ! ನರಿತುದಿಲ್ಲವೆ | 


1 ಶ್ರೀರಾಗ - ರೂಪಕ ೪. 
ರಮಣ ನೀ ನತುಲ ತಪೋಧನ ವಾಂಛಿತ | ಕಮನೀಯ ವಸ್ತುವೆಲ್ಲವನು | 
ನಿಮಿಷದಿ ಸೃಜಿಸಲು ಬಲ್ಲೆ ಈಡೇರಿಸು | ಮಮ ಮನದಾಸೆಯ ಜವದಿ !! 


* ಶಂಕರಾಭರಣ - ಏಕ # 
ಸೃಷ್ಟಿಗೈಯೆ ತಪಸ್ಸಂಚಿತವು 1 ನಷ್ಟವಪ್ಪುದದಕೆ ಬೇರೆ4 
ಬಟ್ಟೆಯಿಹುದು ನಿನ್ನ ಮನಕೆ | ತುಷ್ಟಿಯ ಗೈವೆ || 
| ಭಾಮಿನೀ || 
ನೀನು ಬಯಸಿದ ದ್ರವ್ಯಗಳನೆಂ 1 ತಾನು ಗಳಿಸಿಯೆ ಬಹೆನು ಶೀಘ್ರದಿ 1. 
ನೀನು ನಿಶ್ಚಿಂತೆಯೊಳಿಹುದಂಯೆಂದೆನುತ ಕುಂಭಜನು || 
ಮಾನಿನಿಯ ಬೀಳ್ಕೊಂಡು ತಾ ದ್ರ 1 ವ್ಯಾನುಕೂಲತೆಗೆಳಸಿ ನೃಪ ಶ್ರುತ 
ರ್ವಾಣ ಮೇಣ್ ಬ್ರಧಶ ಭೂಪರ ಪುರಕೆ ತೆರಳಿದನು || 


ಯಕ್ಷಗಾನ ಕೃತಿ ಸಂಪುಟ / ೮ 


| ಆರ್ಯ ಸವ್ಯಾ - ಏಕ | 
ತಿಳಿಯುತಲಾ ದೇಶಗಳಾಯ ವ್ಯಯ | ಗಳ ಮಿಕ್ಕಿರದಿರೆ ದ್ರವ್ಯವದು || 
ಅಳತೆಯಿರದ ಧನ ದನುಜಾಧಿಪ ಇ | ಲೈಲನಲ್ಲಿಹುದೆಂಬುದನರಿತು || ೧ || 
ಪೊರಟನು ಇಲ್ವಲನೆಡೆಗೆ ಮುನಿಯ ಬರ 1 ವರಿತು ನಿಜಾನುಜ ಸಹಿತಾಗ !! 
ಹರುಷದಿ ಮನ್ನಣೆಯಾಟವನೆಸಗಿದ | ಕರವ ಮುಗಿದು ಖಳ ವಿನಯದೊಳು || ೨ || 


| ಸಾರಂಗ - ಅಪ್ಪ || 
ಪಾದ ದರ್ಶನದಿ ನಾನು | ದಿಟದಿ ಧನ್ಯ 1 ನಾದೆನು ನೀ ಕೇಳಿದ್ದು || 
ಮೋದದೊಳಿಲ್ಲಿಗೈತಂದ ಕಾರಣವನೀ | ನಾದೇಶಿಸಲು ಶಿರಸಾ ಧರಿಸುವೆನಯ್ಯ | | 


| ಮಧುಮಾಧವಿ - ಅಷ್ಟ | 
ಕೇಳಯ ದಾನವಾಗ್ರಣಿ ಮಮ ಗೃಹಿಣಿ | ಮೇಲಾದ ಭೋಗ ಸಾಧನಗಳ ರಮಣಿ|| 
ಲೀಲೆಯೊಳಿಚ್ಛಿಸೆ ನಿರುಪಾಯನಾಗಿ | ಕೇಳಿ ಪಡೆವೆನೆಂದು ಬಂದೆನು ಸಾಗಿ | 


1 ಸಾರಂಗ - ಅಪ್ಪ || 
ಮುನಿವರ ತೋಷವಾಂತೆ 1 ಮರೆವುದಿನ್ನು | ಮನದೊಳಗಿರ್ದ ಚಿಂತೆ || 
ಎನಿತನಿಚ್ಛಿಪೆ ಧನ ಕನಕಂಗಳೆಲ್ಲವ | ನನುಗೊಳಿಸುವೆಭೋಜನ ಮೊದಲಾಗಲಿ || 


| ಭಾಮಿನೀ | 
ಎಂದು ಸ್ನಾನಕೆ ಮುನಿಯ ಕಳಹುತ | ಲಂದು ಇಲ್ವಲನಜದ ರೂಪವ || 
ವೊಂದಿದನುಜನ ಮಾಂಸ ಪಾಕವಗೈಸಿ ವಹಿಲದಲಿ || 
ವಿಂದು ಬಂದಾ ಮುನಿಪನಿಗೆ ನಲ 1 ವಿಂದ ಬಡಿಸಿದ ಪಕ್ಷ ಮಾಂಸವ | 
ನಂದು ಭುಜಿಸಿದನೆಲ್ಲವನು ನಗುನಗುತ ಘಟಜಾತ !! 


|| ಕಾಂಭೋಜಿ- ಜಂಪ | | 


ಆರೋಗಣೆಯು ಮುಗಿಯ ಅಟ್ಟಹಾಸದಿ ಖಳನು 1 ಬಾರೊ ವಾತಾಪಿ ಬಾಯೆನುತ || 
ಏರು ದನಿಯಲಿ ಕರೆಯಲೆಂದಿನಂದದಿ ತಮ್ಮ । ಬಾರದಿರೆ ಕಳವಳವನಾಂತ || ೧ || 


ವಾತಾಪಿ ಜೀರ್ಣೋಭವ 
ನಗುತ ಮೈತ್ರಾವರುಣಿಯುದರವನು ಸವರುತ್ತ 1 ಮಿಗೆ ಢರನೆಂದು ತಾ ತೇಗಿ ! 
ಬಗೆದೆಯಾ ಕೈತವವ ಬಗಿದು ಬರಲಾರ ನಾ ನಗಿದು ಜೀರ್ಣಿಸಿದೆ ನಿನ ವನ | ೨ || 
ಭಂಡಮುನಿಯನುಜನನ್ನುಂಡು ಜೀರ್ಣಿಸಿದೆಯಾ | ರುಂಡವನು ಛೇದಿಸುವೆನೆನುತ | 
ಕೊಂಡು ಕರವಾಳವನು ಮುಂದಕಡಿಯಿಡಲು ಪ್ರ 1 ಚಂಡಕ್ರೋಧವನಾಂತ ಮುನಿಯು || ೩ || 
ಊಟದಾಟವ ಗೈದ ಮಾಟಗಾರನೆ ನಿನ್ನ | ಹೂಟ ನಿನಗೇ ನಾಟಿತಿದಕೊ || 
ಆಟವಡಗಿಪೆ ದುಷ್ಟಯೆಂದು ಕಣ್ಣಿಡಲಾ ನಿ | ಶಾಟ ಬಿಳನು ಸುಟು ಕಣದಿ || ೪ | 


ಅಂಧಕ ಮೋಕ್ಷ/೯ 


ನಿಲ್ಲದಲ್ಲಿಂ ಬಳಿಕಗಸ್ಯ ನಡೆದನು ದ್ರವ್ಯ ! ಎಲ್ಲಿ ದೊರೆಕೊಳದೆಂದೆನುತ | 
ಬಲ್ಲಿದನು ಇಕ್ಷಾಕು ಕುಲಜ ತಸದಸ್ಯು ಭೂ 1 ವಲ್ಲಭನ ಬಳಿಗೆ ತಾ ಪೋದ|| ೫ | 


1 ನಾದನಾಮಕ್ರಿಯೆ - ಅಷ್ಟ 6 
ವಾತಾಪಿ ಇಲ್ವಲರಳಿವನ್ನು | ಕೇಳು 1 ಘಾತ ಗೊಂಡನು ಶುಕ್ರಾಚಾರ್ಯನು || 
ಪಾತಕ ಗೈದರು ವ್ಯರ್ಥದಿ | ಅಸುರ | ವಾತದ ಮೇಲೆಗಾವುದೊ ಹಾದಿ || ೧ || 
ಅಂಧಕ ತಾ ತಪಗೈದಿಹ | ಬಹ 1 ನೆಂದಿಗೊ ದಾನದ ಸಂದೋಹ|| 
ಇಂದಿಗನಾಯಕವಾಯ್ತಲ್ಲ | ಇನ್ನು 1 ವುರಿಂದಿನ ಪರಿಯ ಶಂಭುವೆ ಬಲ್ಲ || ೨ || 
1 ಸೌರಾಷ್ಟ್ರ - ತ್ರಿವುಡೆ || 


ಎನುತ ದನುಜರಿಗೊರೆದು ಧೈರ್ಯವ | ವಿನುತ ನೀತಿಯ ತಿಳುಹಿ ಮಂತ್ರಿಗ | 
ತನು ಕರೆದು ತಾನೊರೆದನೊದಗಿದ | ಹೊಣೆಯು ಹದನ | ೧ || 
ಅಲಂಧಕ ಘನ ತಪಕೆ ಮನ | ವಿತ್ತು ಭಜಿಸುತಲಿರ್ದನಜನನು | 
ಭಕ್ತಿ ಭಾವದಿ ಹಸಿವು ತೃಷೆಯಂಳಿ | ಯುತ್ತ ಸತತ || ೨ || 


| ಪಹಡಿ - ಅಪ್ಪ || 
ಸರಸಿಜ ಭವ ಜಯ ಜಯತು | ವಾಣಿ | ವರ ಕೃಪಾಕರ ಜಯ ಜಯತು | ದೇವ | 
ಪರಮೇಷ್ಠಿ ನೀ ದಯೆಯಾಂತು | ಬಂದು | ಪೊರೆವುದೆನಗೆ ವರವಿತ್ತು || 
ಭರದಿ ಮೈದೋರುತೆನ್ನಯ ಮನದರಿಕೆಯ | ಕರುಣಿಸಿ ಪ್ರೇಮದಿ ಪೊರೆವುದು ತರಳನ || 


ಬ್ರಹ್ಮ ಪ್ರತ್ಯಕ್ಷ 


| ಭಾಮಿನೀ | 


ಅಂಧಕನ ಕಡು ಭಕ್ತಿಗೊಲಿದರ | ವಿಂದಭವ ಮೈದೊರಿದನು ನಲ || 
ವಿಂದಲಾತನ ಪದಕೆರಗಲಸುರನನು ಪಿಡಿದೆತ್ತಿ ! 
ಬಂದೆ ನಿನ್ನಯ ತಪಕೋಲಿದು ನೀ | ನಿಂದು ಬೇಡುವುದೇನು ನೀಡುವೆ || 
ನೆಂದು ದುಹಿಣನು ನುಡಿಯೆ ತೋಷದೊಳೆಂದನಂಧಕನು || 


| ಸುರುಟಿ - ಏಕ | 


ಬಂದೆಯ ಓ ಸ್ವಾಮಿ | ಕರುಣಾ 1 ಸಿಂಧು ಭಕ್ತ ಪ್ರೇಮಿ || 
ಇಂದಿಗೆ ಧನ್ಯತೆ ಪೊಂದಿದೆ ಕರುಣಿಸು | ಮುಂದಿನ ಶ್ರೇಯಕೊದಗುವ ವರಗಳ || ೧ || 
ಮೂರುಲೋಕದೊಳಗೆ | ಇರುತಿ | ರ್ಪರಿಂದಲುಯೆನಗೆ || 
ಬಾರದಿರಲಿ ಮರಣವು, ಆಯುಧವು ವಿ ! ದಾರಿಸದಿರಲಿ ಶರೀರವನೆಂದಿಗು || ೨ || 
ಹರಸುತ ವಿಧಿಯೆಂದ | ಕೊಟ್ಟೆನು 1 ವರವನು ಮುದದಿಂದ || 
ಚಿರ ಕೀರ್ತಿಯ ಪಡೆ ನಡೆಯೆನ್ನಲು ಸಡ ಗರದಿ ನಮಿಸಿ ನಿಜ ಪುರದೆಡೆಗೈದಿದ || ೩ || 


ಅಂಧಕ ಮೋಕ್ಷ೧೦ 


| ಸಾಂಗತ್ಯ - ರೂಪಕ | | 


ಪುರಕ್ಕೆ ತರಲು ಸಚಿವರು ಇದಿರ್ಗೊಂಡರು | ಗುರು ಶುಕ್ರಾಚಾರ್ಯರ ಸಹಿತ || 
ವರ ಬಲಕಾಗಿ ಹಿಗ್ಗಿದರೆಲ್ಲವರು ಬಳಿ 1 ಕರಿತನನುಜರಳಿದುದನು || ೧ || 
ಅಕಟಯಿಂತಾದುದೆ ವಿಕಟವಿಧಿಯೆ ಎನ್ನ । ನಿಕಟ ಸೋದರರಳಿವಾಯ್ಕೆ | | 
ಸಕಲ ಸೌಭಾಗ್ಯಾತಿಶಯವ ನಾ ನಿನ್ನಾರ್ಗೆ | ಪ್ರಕಟಿಪೆನೆಂದು ಶೋಕಿಸಿದ || ೨ || 
ಗುರು ಶುಕ್ರಾಚಾರ್ಯ ಸಾಂತ್ವನಗೈಯುತೆಂದನು | ಮರುಗಿದರೇನಹುದಿತ್ತು || 
ತೊರೆಶೋಕವನು ದನುಜರ ಶ್ರೇಯೋಪಥವನ್ನು ಕುರಿತು ಯೋಚಿಪುದೆ ವಿಹಿತವು || ೩ || 
ದಿತಿಜರ ಕೀರ್ತಿ ವೈಭವವ ಮೆರೆಸಲೀಗ 1 ಸ್ಥಿತಿಯನುಕೂಲವಾಗಿಹುದು || 
ಅತುಳ ಸೇನೆಯನೊಡಗೂಡಿ ದಿಗ್ವಿಜಯಕೆ | ಅತಿ ಶೀಘ್ರದಿಂ ಪೊರಡುವುದು | ೪ | - 


ಅಂಧಕನ ದಿಗ್ವಿಜಯ 
| ಸೌರಾಷ್ಟ್ರ - ತ್ರಿವುಡೆ || 


ಎನೆ ಹಸಾದವುಯೆನುತ ಅಂಧಕ | ಮನದೊಳುತ್ತಾ ಹಿಸುತ ದನುಜರ | 
ಬಣವ ನೆರಹುತ ದಿಗ್ವಿಜಯ ಕೆಂ | ದೆನುತ ಪೊರಟ || ೧ || 
ಕಾಲಕೇತುವಿನ ಒಡೊಲಗ 
ಅತ್ತಲಾ ಕಾಲೇಯ ಪುರದಲಿ | ದೈತ್ಯನಾಯಕ ಕಾಲಕೇತುವು | 
ಇನೊಡೋಲಗವನನುಜರ 1 ಮೊತ್ತ ಸಹಿತ|| ೨ || 
ಕಾಲಮುಖ ಕಲಿ ಕಾಲನೇಮಿಯು | ಕಾಲ ಕೌತುಕ ಮುಖ್ಯ ಸೋದರ | 
ಜಾಲ ಸಹಿತಾಡಂಬರದಿ ಖಳ | ಮೇಳದೊಡನೆ || ೩ || 
ಮೆರೆದಿರಲು ಕರೆದೆಂದ ನಿಜ ಸೋ | ದರರ ಲಾಲಿಪುದತುಳ ಸಾಹಸ | 
ವೆರಸಿ ಬಾಳುದು ಪುರುಷ ಸಿಂಹರ | ತೆರದಿ ಜಗದಿ || ೪ || 
ದಿವಿಜರೆಮಗಾಜನ್ಮ ಶತ್ರುಗ | ಇವರ ತೇಜವ ತವಿಸೆ ಜಗದಲಿ | 
ಹವನ ಹೋಮಾದಿಗಳಗೈವರ | ಸವರಲಹುದು || ೫ || 
ಕಾಲ ಮುಖ ತಾನೆಂದ ಮತ್ತಾ | ಮಳ ಮುನಿ ಕುಂಭಜನ ದೆಸೆಯಿಂ | 
ಕಾಲಗತಿಯಾಯ್ತಮ್ಮವರಿಗಿದ ! ಪೇಳಲೇನು || ೬ || 
ಕಾಲನೇಮಿಯು ಹಲ್ಲ ಕಡಿಯುತ | ಪೇಳಿದನು ಕೊಡಕುವರ ಮುಖ್ಯರ | 
ಪೀಳಿಗೆಯನರಸುವುದೆ ನಮ್ಮಯ | ಪಾಲಿಗುಚಿತ || ೭ || 
ಪಣವ ತೊಟ್ಟನು ಕಾಲಕೌತುಕ | ಬಣಗು ಮುನಿಗಳ ದ್ವಿಜರ ಬೆಂಬಲ | 
ಕೆನುತ ಸುರರೈತರಲು ಸದೆಯುವೆ | ರಣದೊಳೆನುತ || ೮ | | 


1. ಭಾಮಿನೀ | 


ಅನುಜರೆಂದುದ ಕೇಳು ದಿತಿಜೇ | ಶನು ಭಳಿರೆ ಪೊರಡುವುದು ಜವದಿಂ | 
ಮುನಿಜನಂಗಳ ಯಜನ ಯಾಗಾದಿಗಳ ಭಂಗಿಸಲು ! 


ಅಂಧಕ ಮೋಕ್ಷ೧೧ 


ಎನಲು ಸಂಭ್ರಮಿಸುತ್ತಲಾಕ್ಷಣ | ದನುಜರುಬ್ಬಟೆಯಿಂದ ಪೊರಟರು ! 
ಬಿನುಗುತನದಲಿ ಯಾಜ್ಞೆ ಕರ ನಿರ್ಮೂಲಿಸುವ ಬಗೆಗೆ || 


ಯಜ್ಞಭಂಗ 
| ಆರ್ಯ ಸಮ್ಮಾ V . 
ಹಲಗಾಲದೆ ಮಳೆ ಸುರಿಯದೆ ಬೇಗೆಯೋ ! ಇಳೆ ನೊಂದಿರಲೋಂದೆಡೆಯಲ್ಲಿ || 
ಮಳೆಗೋಸುಗ ಮಂಗಳಕರ ಯಜ್ಞವ | ಬಲು ಭಕ್ತಿಯೋಳೆಸಗುತ್ತಿರಲು || 
ಬಂದರು ಯಜ್ಞ ವಿರೋಧಿ ದನುಜರಾ 1 ಸಂದಣಿಯುದ್ದೀಕ್ಷಿಸುತಾಗ | 
ಮಂದಮತಿಗಳೇತಕೆ ತುಪ್ಪವ ನೋ | ರಂದದಿ ಬೆಂಕಿಗೆ ಸುರಿಯುವಿರಿ || 


| ಪೀಲು - ಅಷ್ಟ | 
ಅದಕೆ ತಾವೆಂದರು ಯಾಜಕರಾಗ 1 ಇದು ಮೇಘದಿಂ ಮಳೆ ಬರಿಸುವ ಯಾಗ 1 
ವಿಧಿ ವಿಹಿತದೊಳಾಜ್ಯ ಹವಿಯನರ್ಪಿಸಲು | ಮುದವಾಂತು ದಿವಿಜರು ಮಳೆಯ ಕರೆವರು | 


8 ವಾರವಿ - ಏಕ ! 
ಕೇಳುತದನು ಗಹಗಹಿಸುತ ದಿತಿಜರು 1 ಕೋಲಾಹಲ ಗೈದು , 
ಪೇಳಿದರೆಲೆ ಮೂರ್ಖರೆ ಮಳೆಗಾಳಿಯ | ನಾಳುವರೇ ಸುರರು | ೧ | 
ಕೋಡಿರೈ ತುಪ್ಪದ ಗಡಿಗೆಯನೀಕಡೆ 1 ಮಡಗಿರಿ ತಿನಿಸುಗಳ | 
ಕಡು ಮೂಢರೆ ಸುಡು ಬೆಂಕಿಯೋಳಿಕ್ಕಲು | ಕಡಿವೆವು ತಲೆಗಳನು || ೨ | | 


_! ಪೀಲು - ಅಪ್ಪ || 


ಯಜನ ಯಾಗಗಳೆಲ್ಲ ಪೂರ್ವಪದ್ದತಿಯು 1 ಅಜಭವಾದಿಗಳನ್ನು ಭಜಿ ಪುದೆ ಕ್ರಮವು 1 
ಸುಜನರ ಭಕ್ತಿ ಕಾರ್ಯಕೆ ವಿಘ್ನ ಸಲ್ಲ ! ಗಜರಲು ಯಜ್ಞವ ನಿಲ್ಲಿಪರಲ್ಲ || 


|| ವಾರವಿ - ಏಕ ! . 


ನಿಲ್ಲಿಸಿರಲವೋ ಖುಲ್ಲರೆ ಮಂತ್ರದ | ಸೊಲ್ಲಾಡದಿರಿ | 
ಸಲ್ಲದ ಯಜ್ಞವ ನಡೆಸುವಿರಾದಡೆ | ಕೊಲ್ಲುವೆವೀಕ್ಷಣದಿ || ೧ || 
ಕರವಾಳವ ಹಿರಿಯುತ ದುರುಳರು ಮುಂ | ಬರಿಯುತ ಕೆಲಬರನು …. 
ತರಿದಿಕ್ಕಲು ಮಿಕ್ಕವರೆಲ್ಲರು ಹರ | ಹರಯೆಂದೂಡಿದರು || ೨ | | 


ಇಂದ್ರನ ಒಡೊಲಗ. 
| ಸೌರಾಷ್ಟ್ರ - ತ್ರಿವುಡೆ 1 


ಆ ಸಮಯಕಾ ನಾಕಲೋಕದಿ 1 ವಾಸವನು ತ್ರಿದಶರನು ಕೂಡುತ | 
ಲಾ ಸುಧರ್ಮೆಯೊಳಿರ್ದ ಸುರ ಸಿಂ 1 ಹಾಸನದಲಿ || ೧ | | 


ಅಂಧಕ ಮೋಕ್ಷ/೧೨ 


ಅನಿಮಿಷರ ಕರೆದೆಂದ ಕೇಳಿರೆ । ಬಣಗು ದೈತ್ಯರು ಕಾಲಕೇಯರು || 
ಮುನಿಗಳಿಂಗತಿ ಬವಣೆಯಿವರು ! ಕ್ಷಣ ಕ್ಷಣದಲಿ || ೨ || 
ಯಾಗ ನಡೆಯದೆಹೋಗೆ ಹವಿಸಿನ | ಭೋಗದೊರಕದು ನಮಗೆ ಅದರಿಂ ! 
ಯಾಗ ರಕ್ಷಣೆಗಾಗಿ ಮರ್ತ್ಯಕೆ | ಸಾಗ ಬೇಕು || ೩ || 


# ಭೈರವಿ - ಅಷ್ಟ | 
ಅಗ್ನಿಯು ಭುಗಿಲೆನ್ನುತ | ನುಡಿದನು ಯಜ್ಞ 1 ವಿಘ್ನವನೆಸಗುವಂಥ || 
ಉಗ್ರರೂಪಿಗಳನ್ನು ನಿಗ್ರಹ ಗೈವೆ ರ | ಣಾಗ್ರದೊಳತಿ ಜವದಿ || ೧ || 
ಮಾರುತ ಕನಲುತೆಂದ | ಕೇಳುದು ಮದ ! ವೇರಿದ ದನುಜ ವೃಂದ || 
ಮೀರಿ ವರ್ತಿಸೆ ಗಾರುಗೆಡಿಸುತ್ತಲಂತಕ | ನೂರ ತೋರುವೆನವರ್ಗೆ || ೨ || 
ವರುಣನು ಬಳಿಕೆಂದನು | ಪೀಡಿಸುವಂಥ | ದುರುಳರ ಗಡಣವನು | | 
ಮುರಿದಿಕ್ಕಿ ಸುಜನರ್ಗೆ ಹರುಷವನೀವೆನು | ಭರದೊಳ್ಳೆದುವುದೆಂದನು || ೩ || 


| ಭಾಮಿನೀ 8. 
ಸುರರ ನುಡಿಯನು ಕೇಳಿ ಮನದಲಿ | ಹರುಷ ತಳೆಯುತ ದಿವಿಜಪತಿ ಬಳಿ ! 
ಕಿರದೆ ನಿಜಪರಿವಾರ ಸಹಿತಲೆ ಪೊರಟನಿಳೆಗಾಗಿ || 
ವರ ತಪೋವನವೊಂದರಲಿ ಕ್ರತು | ಜರಗುತಿರಲಾ ಕಾಲಕೇಯರು | 
ಪರಿಪರಿಯ ವಿಘ್ನಗಳನೆಂದಿನ ತೆರದೊಳೀಯುತಿರೆ !! 


ಸುರಾಸುರ ಸಂಘರ್ಷ 
1) ಕಂದ | 


ಮೊರೆಯಿಡಲಾ ಮುನಿಗಡಣಂ | ಸುರಪಾದಿಗಳಲ್ಲಿಗೈದಿದರು ಭರದಿಂದಂ | - 
ದುರುಳರನಿದಿರಿಸೆ ಬಲು ಭೀ | ಕರಕೋಲಾಹಲವದಾದುದಾ ಕ್ರತು ಸ್ಥಳದೊಳ್ || 


& ಕಾಂಭೋಜಿ- ಜಂಪೆ || 


ಕಾಲಕೇತುವು ತನ್ನವರೊಳೆಂದ ಪಗಲಿನಾ | ಕಾಲ ದನುಜರಿಗೆ ಪ್ರತಿಕೂಲ || 
ಕಾಲವಂಚನೆಗೈದು ಪಗಲೆಲ್ಲ ಸಾಗರದ | ಆಳದೊಳಡಗಿರ್ದು ಬಳಿಕ || ೧ || 
ಕತ್ತಲಾಗಲು ಶರಧಿ ಗರ್ಭದಿಂ ಹೊರಬಿದ್ದು 1 ನಿತ್ಯದೆಸವನು ಗೈಯುವುದೆ || 
ಉತ್ತಮವು ಮೈಗರೆವುದೀಗೆನುತ ದೈತ್ಯರಾ | ಮೊತ್ತದೊಂದಿಗೆ ಮಾಯವಾದ || ೨ || 


| ವಾರ್ಧಕ # 
ಕಾಲಕೇಯರು ಪಗಲೊಳಡಗಿ ಕಡಲೊಳು ರಾತ್ರಿ | ಕಾಲದೊಳು ಮೇಲೆದ್ದು ಯಜ್ಞಾದಿ ಕರ್ಮಗಳ 
ಹಾಳುಗೆಡಹುತಲಂತು ಗೋಳುಗುಟ್ಟಿಸಿದರಾ ದೇವತಾರಾಧಕರನು !! 
ಸೋಲದೆಯೆ ಸಾಯದೆಯೆ ಸುಜನ ಕಂಟಕರಾದ | ಖಳರನ್ನೆಂತು ನಿರ್ಮಲಿಸುವುದೆನುತ ಶ್ರೀ | 
ಲೋಲನಿಂಗರಿಕೆಗೈಯುವೆವೆಂದು ಬಂದರಾ ಕ್ಷೀರಾಬ್ಬಿಯೆಡೆಗೆ ಜವದಿ | - 


ಅಂಧಕಮೋಕ್ಷ! ೧೩ 


B ತೋಡಿ - ತಿ ವಡೆ | 
ಜಯತು ಜಯ ನಾರಾಯಣಾ ಜಯ | ಜಯತು ಕಷ್ಟ ನಿವಾರಣಾ || 
ಜಯತು ದುಷ್ಟವಿದಾರಣಾ ಜಯ ! ಜಯತು ಭಕ್ತ ಸುಪೋಷಣ || ೧ || 
ಕ್ಷೀರ ಸಾಗರ ಶಯನ ಜಗದಾ | ಧಾರ ಮೂರುತಿ ಶ್ರೀಧರಾ || 
ವಾರಿಜಾಂಬಕ ವರ ಪ್ರದಾಯಕ | ಘೋರ ದುರಿತ ನಿವಾರಕಾ | ೨ || 


ಶ್ರೀಹರಿ ಪ್ರತ್ಯಕ್ಷ 
| ಷಣ್ಮುಖಪ್ರಿಯ -ರೂಪಕ 
ಶೋಕದೊಳೆರಗಿದ ಪಾಕಶಾಸನ ಮುಖ್ಯ ! ನಾಕಿಗರನ್ನು ಸಂತೈಸಿ || 
ಆ ಕಮಲೇಕ್ಷಣ ಕರುಣದಿ ಕೇಳ್ನಿ ! ದೇಕಿಂತು ಮರುಗುವುದೆನಲು । 


| ಮಧ್ಯಮಾವತಿ - ಏಕ | 
ದೇವಾಧಿದೇವನೆ ಕೇಳು ಬಿನ್ನಪವ 1 ಭೂವಲಯದಿ ಕಾಲಕೇಯರು ಗೈವ | 
ಹಾವಳಿಗಳನೆಲ್ಲ ಬಣ್ಣಿಸಲರಿದು | ದೇವ ಕಾರ್ಯಗಳ ಭಂಗಿಪರಯ್ಯ ಹಳಿದು || ೧ 1. 
ಯಾಗ ರಕ್ಷಣೆಗೆಂದು ನಾವೆ ಮುಂದಾಗಿ 1 ಪೋಗಿ ದುಷ್ಟರನಲ್ಲಿ ತಡೆದೆವು ತಾಗಿ || 
ಅಗಲಾ ಧೂರ್ತರು ನಿಲದೋಡಿಪೋಗಿ| ಸಾಗರದೊಳಡಗಿದರಲ್ಲಿ ಮುಳುಗಿ || ೨ || 
ನಿಶಿಯೊಳುಮೇಲೇಳುತಾ ನಿಶಾಚರರು | ವಿಷಮ ಕೃತ್ಯವನೈದು ಸುಳಿದಾಡುತಿಹರು | 
ಅಸದಳವಹುದೆಮಗವರ ಸಂಹಾರ | ಅಸುರಭಂಜನತೋರಿದಕೆ ಪರಿಹಾರ || ೩ || 


# ಕಲ್ಯಾಣಿ - ಅಷ್ಟತಾಳ 8 
ಸುಮನಸರೆಂದುದನು ! ಲಾಲಿಸುತಾಗ | ಕವಲೇಶ ತಾನೆಂದನು || 
ಅಮರರೆ ನೀವೆಂದುದರಿತೆ ಭೂಲೋಕದಿ | ಕುಮತಿಗಳಹ ಕಾಲಕೇಯರ ಬಾಧೆಯ || ೧ || 
ಬಲ್ಲೆನು ನಿಗ್ರಹಿಸೆ | ಮುನಿಗಳಲ್ಲಿ 1 ಬಲ್ಲಿದರಿರುವರೆಸೆ | | 
ಖುಲ್ಲರನಳಿಸಲು ಬಲ್ಲನಗಸ್ಯ ನೀ | ವಲ್ಲಿಗೈದುತ ಮುನಿ | ವಲ್ಲಭಗೊರೆವುದು || ೨ || 


! ಭಾಮಿನೀ | | 
ಹರಿಯ ವಚನವ ಕೇಳಿ ಮಣಿಯುತ 1 ಸುರರು ಮತ್ತು ಕುಂಭಸಂಭವ | 
ನಿರುವ ಪುಣ್ಯಾಶ್ರಮದ ಪೊರೆಗೈದಿದರು ವಹಿಲದಲಿ ! 
ಧರೆಯಧಿಪ ಸದಸ್ಯು ನೀಡಿದ 1 ತರ ತರದ ಧನಕನಕ ದ್ರವ್ಯವ ! 
ತರಳೆಗೀಯುತ ತೋಷಬಡಿಸಿರ್ದನು ಮುನೀಶ್ವರನು !! 


ದೇವತೆಗಳ ಆಗಮನ 
!! ಖರಹರಪ್ರಿಯ - ಅಪ್ಪ | | 
ಶರಣಾದೆವಯ್ಯ ಮುನೀಂದ್ರ ! ಮೈತ್ರಾ ! ವರುಣಿಯೆ ಕರುಣಾ ಸಮುದ್ರ || 
ಹರಿಯ ಮತದಿ ತವ ಚರಣವ ಸಾರ್ದವು1 ದುರುಳರಟ್ಟುಳಿಯನು ಪರಿಹರಿಸುವುದಯ್ಯ || ೧ || 


ಅಂಧಕ ಮೋಕ್ಷ/ ೧೪ ' 


ಕಾಲಕೇಯರ ದುಷ್ಕೃತ್ಯಗಳ ನಾವು | ಪೇಳುವುದೇನಾ ಖಳರ || 
ಸೋಲಿಸದಾದೆವು ಪಗಲೊಳು ಸಾಗರ | ದಾಳಕಿಳಿದು ನಿಶಿಕಾಲದೊಳೇಳ್ವರು || ೨ || 
ದುರುಳರ ವಧೆಗೆ ನೀನಿಂದು | ಎಮಗೆ 1 ನೆರವಾಗು ಓ ಗುಣ ಸಿಂಧು || 
ಪರಮ ತಪೋಸಾಮರ್ಥ್ಯದಿ ಶರಧಿಯ ಹೀರೆ| ಸುರ ದ್ವೇಷಿಗಳನು ಸಂಹರಿಪೆವು ಸುಲಭದಿ || ೩ | 


| ಹಂಸಧ್ವನಿ - ತ್ರಿವುಡೆ | 
ಅಮರರಾ ಬಿನ್ನಪವನಾಲಿಸಿ | ಯಮಿವರನು ತಾನೆಂದ ದುರುಳರ | 
ದಮನಕನುಕೂಲಿಪೆನು ನೊಳುದು ! ನಿಮಿಷದೊಳಗೆ || ೧ || 


ಅಂಬುಧಿಯ ಆಪೋಶನ 


ದನುಜ ಹನನಕೆ ಸಿದ್ದರಪ್ಪುದು | ಯೆನುತ ಸಾಗರ ತಟಕೆ ತೆರಳುತ | 
ಘನ ಮಹಿಮ ವಾರಿಧಿಯನಾಪೋ | ಶನವ ಕೊಂಡ || ೨ || 
ಶರಧಿ ಭೋರ್ಗರೆವುತ್ತಲಾ ಮುನಿ 1 ವರನ ಮುಖದೊಳಗಿಳಿಯ ಲೋಕವೆ ! 
ಬೆರಗುಗೊಂಡುದು ಜಲಧಿಯಾಕ್ಷಣ | ಬರತದಲ್ಲಿ || ೩ || 
ಏನು ಏನಾಯ್ತಂಬ ಮೊದಲೇ | ದಾನವರು ಸುಪ್ರಕಟರಾದರು ! 
ಗ್ಲಾನಿಗೊಳುತಲಿ ಬೆಬ್ಬಳಿಸಿದರು | ಹಾನಿಯರಿತು || ೪ | | 
ಸುತ್ತುವರಿದರು ಸುರರು ಮತ್ತಾ | ದೈತ್ಯರನು ನುಗೊ ಹಲಬರ | 
ಕತ್ರ ಕಳಚುತ ಕಳುಹಿದರು ಯಮ | ಪತ್ನಕ್ಕೆ || ೫ || 


ಯುದ್ದ – ಅಗ್ನಿ • ಕಾಲಮುಖ 


6 ಶಂಕರಾಭರಣ - ಮಟ್ಟೆ ! 
ದುರುಳ ದನುಜ ನಿಲ್ಲದೆಲ್ಲಿ ಭರದೊಳ್ಳೇದುವೆ | ಧರಣಿಯಲ್ಲಿ ಪರಮ ಅತ್ಯಾಚಾರ ಗೈದಿಹೆ || 
ಶರಧಿಯೊಳಗೆ ಅಡಗಿ ಧೂರ್ತತನವ ನಡೆಸಿದೆ | ಶಿರವ ಕಳೆವ ಕಾಲ ಬಂತು ನಿನ್ನ ಪಾಲಿಗೆ || 
ಭಳಿರೆ ದಿವಿಜವೀರ ಬಹಳ ಗಳಹಬೇಡೆಲಾ | ಜಲಧಿ ಬರತರೇನು ಶೌರ್ಯ ಬರತುದಿಲ್ಲಲಾ || 
ಮಲೆತು ಮದದಿ ಮೆರೆಯುತಿಹಿರಿ ನಾಕಲೋಕದಿ | ಇಳಿಪೆನೀಗ ಸುಧೆಯನುಂಡ ಸೊಕ್ಕ ನಿಮಿಷದಿ || 


ಯುದ್ಧ - ವಾಯು X ಕಾಲಕೌತುಕ 


| ಭೈರವಿ . ಅಪ್ಪ | | 
ದುರ್ಮದ ದಾನವನೆ | ಜಗದ ಸ | ದರ್ಮದ ಹಾದಿಯನೆ || 
ನಿರ್ಮ ಲ ಗೈದಟ್ಟಹಾಸದಿ ಮೆರೆದಂಥ | ಹೆಮ್ಮೆಯನಡಗಿಸುವೆ || ೧ | 
ಗಳಹ ಬೇಡೆಲೋ ವ್ಯರ್ಥದಿ | ಮಮ ಸಾಮರ್ಥ್ಯ | ದಳವ ಕಾಣೆಲೆ ಯುದ್ದದಿ | 
ಹಲವು ರಾಕ್ಷಸ ಬಲವಳಿಸಿದ ದಿವಿಜರ | ಕುಲವನೆಕೊಳಂಗೊಂಬೆ | ೨ | 


ಅಂಧಕ ಮೋಕ್ಷ/ ೧೫ 


ಯುದ್ಧ - ವರುಣ • ಕಾಲನೇಮಿ 


| ಭೈರವಿ - ಏಕ ! 
ಫಡ ದೈತ್ಯನೆ ನಿಲ್ಲೆಲವೊ 1 ಸುರ 1 ಗಡಣದಿ ಸೆಣಸುವ ಚಲವೋ || 
ದಡಿಗತನವ ಕಾಣಿಸಲು | ಉಸಿ | ರಡಗಿಪೆನಿಕ್ಷಣ ಕೇಳು || ೧ || 
ಬಡ ದೇವತೆಯೇ ಕೇಳು | ಬಡ | ಬಡಿಸದೆ ನೀ ಪಿಂತೆರಳು || 
ತುಡುಕಲು ನಾಕವ ಮುಂದೆ | ಕೈ 1 ತಡೆಯುವರಾರೆಲೊ ಹಂದೆ || ೨ || 


ಯುದ್ಧ - ಇಂದ್ರ • ಕಾಲಕೇತು 


೪ ಭೈರವಿ - ಅಷ್ಟ 1 
ಯಾರೆಲ ಮಘವನೇನೊ | ತವ ಪೌರುಷ 1 ತೋರ ಬಂದಿರುವೆಯೇನು || 
ವಾರಿಧಿಯನು ವಂಚನೆಯಲಿ ಬತ್ತಿಸಿ ನಮ್ಮ 1 ಗಾರುಗೆಡಿಪೆನೆಂಬೆಯ || ೧ | 
ಲೋಕ ಕಂಟಕರೆನಿಸಿ | ಸಜ್ಜನರನ್ನು | ಶೋಕಕೆ ಗುರಿಪಡಿಸಿ || 
- ಕಾಕು ಬುದ್ದಿಯ ತೋರಿ ಮಲೆತುದಕೀವೆನು | ಭೀಕರ ಶಿಕ್ಷೆಯನು || ೨ || 

ಪರಿಪರಿಯಿಂದಲೆಮ್ಮ | ಮೋಸವಗೈದು ! ಮೆರೆದುದಕೀಗ ನಿಮ್ಮ || 
ಗರುವಿಕೆಯನ್ನು ಮುರಿಯಲು ಕಾಲ ಬಂದುದು 1 ಮರೆವೆನೆ ಹಿಂದಾದುದ || ೩ | | 
ಧರ್ಮವ ಕೆಡಿಸಿದಗೆ 1 ಕೇಳೆಲೊ ಕಾಲ 1 ಧರ್ಮ ತಾನಹುದು ಪಗೆ | 
ಹಮ್ಮು ಬಿಮ್ಮುಗಳತಿ ಬಾಳವು ನಿಶ್ಚಯ | ದುರ್ಮತಿಯಳಿವೆಯೀಗ|| ೪ || 

(ಕಾಲಕೇಯರ ಸಂಹಾರ ) 


co 


- 1 ಸಾಂಗತ್ಯ - ರೂಪಕ || 


ಕಾಲೇಯ ಗಣವಿಂತು ಕಾಲಗತಿಯನ್ನೆದೆ ! ತಾಳಿ ಮುದವ ಸುಮನಸರು || 
ಖಳರ ವಧೆಗನುಕೂಲವಾದುದು ಮೌನಿ | ಪಾಲ ನಿನ್ನಯ ಗೈವೆಯಿಂದ 1೧ 11 
ಶರಧಿಯ ಮುನ್ನಿನಂದದಿ ಗೈಯ ಬೇಕೆಲೆ | ಕರುಣಿಯ ಎನಲು ಮುನೀಂದ್ರ || 
ಭರದಿ ನವನಗೈಯೆ ಮರುಗಳಿಗೆಯೋಳಾಗ ಭರಿತವಾದುದು ಸಾಗರವು || ೨ || 
ಘನ್ನ ಮಹಿಮ ನಿನ್ನ ಸಾಮರ್ಥ್ಯಕೆಣೆಯಿಲ್ಲ| ವೆನ್ನುತ ಬಹುವಿಧದಿಂದ || 
ಸನ್ನುತ ತೇಜನ ಮನ್ನಿಸುತತುಳ ಪ್ರ ! ಸನ್ನತೆಯೊಳು ತೆರಳಿದರು | ೩ | 


* 1 ಕಾಂಭೋಜಿ- ಜಂಬೆ 
ಇತ್ತಲಂಧಕ ದಿಗ್ವಿಜಯವ ಪೂರೈಸಿ ನಲ 1 ವೆತ್ಯಾ ಹಿರಣ್ಯಪುರದೊಳಗೆ || 
ದೈತ್ಯ ಸಂದೋಹವೆರಸಂತ ವೈಭವಾತಿಶಯ | ಯುಕ್ತನಾಗಿರ್ದ ತೋಷದೊಳು || 
ಧನಕನಕ ದ್ರವ್ಯಗಳಿಗೆಣಿಕೆಯಿರದಾಯು ನೂ ! ತನ ವಿಲಾಸಗಳು ವೆಗ್ಗಳಿಕೆ || 


ಅಂಧಕ ಮೋಕ್ಷ/ ೧೬ 


ಮನ ಸೂರೆಗೊಳುವಂಥ ನಾಟ್ಯ ಸಂಗೀತದೊಳು | ದನುಜ ಸಂಸ್ಕೃತಿಯು ವರ್ಧಿಸಿತು || 
ಭಜಿಸಲಾಗದು ಹರಿಹರಾದಿ ದೇವರ್ಕಳನು ! ಸೃಜಿಸಲಾಗದು ದೇಗುಲಗಳ || 
ಯಜನ ತೀರ್ಥಸ್ನಾನ ವೇದಘೋಷಗಳಿಲ್ಲ | ದ್ವಿಜ ಕರ್ಮಕಿಂಬಿಲ್ಲವಾಯ್ತು ! 


ದೂತನ ಆಗಮನ 
ಭೂಲೋಕ ದಿಗ್ವಿಜಯಂಗೈದುದಾಯಿತು ಮುಂದೆ 1 ಮೇಲುಲೋಕವ ಜೈಸಬೇಕುಯೆನುತ || 
ಆಲೋಚಿಸುತ್ತಿರಲು ದೂತನೋರ್ವನು ಬಂದು | ಪೇಳಿದನು ದುರ್ವಾರ್ತೆಯೊಂದ || 


|| ಮುಖಾರಿ - ಏಕ || 
ಕೇಳಯ್ಯ ನುಡಿಯ ದೈತ್ಯರಾಯ | ಸುಳ್ಳಲ್ಲ ಒಡೆಯ | ಪೇಳುವೆ ನಡೆದ ಸಂಗತಿಯ | 
ಕಾಳಗದೊಳು ನಮ್ಮ ಕಾಲೇಯರ ಸುರ | ಪಾಲಾದಿಗಳು ನಿ ! ರ್ಮೂಲವ ಗೈದರು || ೧ || 
ಕೊಡನ ಕುವರನೆಂಬ ಮುನಿಯು ! ಆ ಕಡಲನ್ನು | ಕುಡಿದನಬ್ಬಬ್ಬ ಗಟಗಟಯೆಂದು | 
ಅಡಗಿರ್ದೆಮ್ಮವರನು ತುಡುಕುತ್ತಲಿ | ಮಡುಹಿದರಾ ಬಿಡುಗಣ್ಣರು ಮೋಸದಿ || ೨ || 


| ಸೌರಾಷ್ಟ್ರ - ತ್ರಿವುಡೆ ! 
ದೂತರೆಂದಾ ಮಾತ ಕೇಳುತ ! ಯರಾತುಧಾನೇಂದ್ರನು ಮಸಗಿ ಕೋ ! 
ಪಾತಿಶಯದಲಿ ಪೇಳ ನೀ ಪರಿ | ಘಾತವಾಯ್ಕೆ || 
ಬಂಧುಗಳನಾ ಕಾಲಕೇಯರ | ಕೊಂದರೇ ಬರ್ದಿಲರು ಕೈತವ | 
ದಿಂದ ಬರಿದೇ ಬಿಡಬಹುದೆ ಸುರ | ವೃಂದವನ್ನು !! 
ಮೊದಲು ಸೀಳುವೆ ಕುಹಕಿ ಕುಂಭಜ | ನುದರವನು ನಮ್ಮವರನಾ ಯಮ | 
ಸದನ ಕಟ್ಟಿದುದಕ್ಕೆ ಬಳಿಕಾಂ 1 ಸದೆವೆ ಸುರರ || 


ನಾರದನ ಪ್ರವೇಶ 
ಎಂದು ಮಸಗುತ್ತಿರಲು ಮಹತಿಯ ! ನಂದು ನುಡಿಸುತ ನಾರದನು ಬರ | 
ಲಂಧಕಾಸುರನುಪಚರಿಸಿದನು | ಚೆಂದದಿಂದ || 


| ಕೇತಾರಗೌಳ - ಅಪ್ಪ | | 
ಸುರಮುನಿ ನಿನ್ನಯ ಬರವಿನಿಂದಲಿ ಹರ್ಷ | ಭರಿತನಾದೆನು ಧನನು || 
ಸರುವ ಲೋಕಂಗಳ ಚರಿಸುವ ಮುನಿಯೆನೋ | ಕರುಹು ವಿಶೇಷಂಗಳ || 


1 . ಬೇಗಡೆ - ತ್ರಿವುಡೆ || 
ಕೇಳು ದಾನವ ಸಾರ್ವಭೌಮಕನೆ 1 ತವ ಶೌರ್ಯದೇಲ್ಲೆಗೆ || 
ಹೋಲುವರ ತೈಜಗದಿ ನಾಕಾಣೆ || 
ತಾಳಿ ಮುದವನು ಬಂದೆ ನಿನ್ನಯ | ಏಳಿಗೆಯ ಕಣ್ಣಾರೆ ಕಾಂಬಡೆ | 
ಕೇಳಿ ಬರುತಿಹುದಿಂದು ವಿಖಿಳ ದಿ | ಶಾಳಿಯೊಳು ತವ ಕೀರ್ತಿ ಡಿಂಡಿಮ || 


ಅಂಧಕ ಮೋಕ್ಷ/ ೧೭ 


| ಕೇತಾರ - ಅಷ್ಟ , 
ತೋಷವಾಯ್ತಲೆ ಮೌನೀಶನೆ ಇನಿತು ಸು 1 ವಾಸನೆಯನು ಬೀರುವ || - 
ಈ ಸುವಮೂಲೆ ವಿಶೇಷವೆಂದೆನಿಪುದು | ಭೂಷಣವಾಗಿತ್ತರು || 


- 


| ಬೇಗಡೆ - ತ್ರಿವುಡೆ 1 . 
ವರ ಮಹಾ ಕೈಲಾಸ ತಪ್ಪಲಲಿ | ವಂದಾರ ವನದೊಳ1 ಗಿರುವ ನೈಮಿಷವೆಂಬ ಸರಸಿಯಲಿ !! 
ಅರಳುತಿಹ ಹೊಂದಾವರೆಗಳನು 1 ಗಿರಿಜೆ ವಾತ್ಸಲ್ಯದೊಳು ಇತಡೆ | 
ಪರಮ ಸಾರ್ಥಕ ಭಾವದಲಿ ನಾ | ಧರಿಸಿಹೆನು ಈ ದಿವ್ಯಮಾಲೆಯ || 


| ಕೇತಾರ - ಅಪ್ಪ || 
ಮುನಿವರ ಈ ದಿವ್ಯವನಜದ ಮಹಿಮೆಗ | ಳೆನಿತೊ ಬಗೆಗೆ ಬಾರದು || 
ಮನಸೂರೆಯಾದುದು ಸೌಂದರ್ಯ ಮತ್ತಿದ | ರನುಪಮ ಸೌಗಂಧಕೆ || 


| ಬೇಗಡೆ - ತ್ರಿವುಡೆ | 
ಈ ಸರೋಜವು ಬಾಡದೆಂದೆಂದೂ | ಈ ದಿವ್ಯಸೌರಭ | ವಾಸದೆಯೆ ಅವಿನಾಶಿಯಾಗಿಹುದು ! 
ಈ ಸುಮವ ಧರಿಸಿ ಲೇಸಿನೊ | ಳಾ ಸಕಲ ಸೌಭಾಗ್ಯ ಸಾರ್ವುದು || 
ಕ್ಷೇಶಕಳೆಯುವ ಮಹಿಮೆಯಿರ್ಪುದು | ವಾಸವಾದ್ಯರಿಗಹುದು ದುರ್ಲಭ || 


| ಭಾಮಿನೀ | 
ಭಳಿರೆ ಮುನಿಪನೆ ಲೇಸನಾಡಿದೆ | ಅಳುಪಿದೆನು ಆ ದಿವ್ಯ ನಳಿನಕೆ | 
ಕೊಳವನರಸುತ ಕೊಂಬೆ ಸಾರಸಗಳನು ಸಾಹಸದಿ || 
ಒಲವಿರಲಿಯೆನುತೆರಗುತಾ ಮುನಿ | ತಿಲಕನನು ಬೀಳ್ಕೊಟ್ಟು ತಾನತಿ | 
ಘಳಿಲನಂಧಕ ಪೊರಟನಾ ಮಂದಾರ ವನದೆಡೆಗೆ 11. 


| ಭೈರವಿ - ಜಂಪೆ || 
ಕೈಲಾಸ ಶಿಖರದಲಿ 1 ಶೈಲಜೆಯ ಸಹಿತ ಸ | 
ಲೀಲೆಯಿಂದಿರ್ದನಾ 1 ಫಾಲಲೋಚನನು || ೧ || 


ಗೌರಿಯ ಕೋರಿಕೆ 
ಗೌರಿ ತಾ ವಿನಯದಿಂ 1 ಮಾರಮಂಥನಂಗೆರಗಿ | 
ಕೋರಿಕೆಯನಾಡಿದಳು | ನೀರನೊಡನಾಗ || ೨ || 
| ಸಾಂಗತ್ಯ - ರೂಪಕ || 
ಸ್ವಾಮಿಯೆ ಲಾಲಿಸು ಮಂದಾರ ವನ ವಂಧ್ಯ ! ನೈಮಿಷ ಸರಸಿಗೆ ಸಾರ್ದು || 
ನಾಮನದಣಿಯೆ ಸಲಿಲ ಕೇಳಿಯಾಡುವ | ಕಾಮನೆಯಾಯ್ತನಗಿಂದು || 


ಅಂಧಕ ಮೋಕ್ಷ/ ೧೮ 


| ಕೇತಾರ - ಜಂಪೆ !! 


ನಗುತಂದನಗಜೇಶನು | ನೀರ ಕೇ 1 ಳಿಗೆ ಮನವನಿತ್ತೆಯೇನು || 
ಬಗೆವೊಡಿದು ಪೊಸತು ಬಯಕೆ | ನೀರಾಟ | ಮುಗಿಸಿ ಬಾ ಜವದಿ ಜೋಕೆ! 


| ಸಾಂಗತ್ಯ - ರೂಪಕ || 
ಸಂದೇಹವೇಕೆ ಮಂದಾರ ವನವ ಯಕ್ಷ | ವೃಂದವು ರಕ್ಷಿಸುತಿಹುದು | 
ಚೆಂದದಿ ಜಲಕೇಳಿಯಾಡಿ ಸಖೀ ಜನ | ದೊಂದಿಗೆ ಬಹೆನತಿ ಬೇಗ-1 - 


| ಕೇತಾರ - ಜಂಪೆ | 
ನಲ್ಲೆ ನೀನೆಂದ ಮಾತ | ಅಲ್ಲೆನುವ / ನಲ್ಲ ನೀ ಪೋಗಲು || 
ಅಲ್ಲೇನೋ ಘಟಿಪುದೆಂದು | ಮಮ ಚಿತ್ತ | ದಲ್ಲಿ ಸುರಿಸುತ್ತಲಿಹುದು | 


| ಸಾಂಗತ್ಯ - ರೂಪಕ || 
ರಮಣ ವ್ಯರ್ಥದೊಳೇಕೆ ಭ್ರಮೆಯಿದನಿಷ್ಟವು1 ಸಮನಿಸಲಾನದನೋಳೆ || 
ವಿಮಲ ಸರೋವರದುವೆನೆನ್ನುತ | ನಮಿಸಿಪೋದಳು ಸರಸದಲಿ | | 


0 ಕಂದ | | 


ಬಳಿಕ ಸಖೀಜನ ಸಹಿತಂ | ಜಲ ಕೇಳಿಯ ಮೊಗಸಿ ಗೌರಿ ನೈಮಿಷವೆನುವಾ || 
ನಳಿನಾಕರದೆಡೆಗೈದುತ | ಬಲತೋಷದೊಳಾಡೆ ನೀರ ಕೇಳಿಯನಾಗಳ್ || 


ಗೌರಿಯ ನೀರಾಟ 


|| ನವರೋಜು - ಏಕ | 
ಆಡಿದಳು ಶ್ರೀ ಗೌರಿ | ಜಲ | ಕ್ರೀಡೆಯ ಬಿನದವ ತೋರಿ|| 
ಮಾಡುತ ಚೇಷ್ಟೆಯ ಬೊಗಸೆ ಜಲವ ನೀ | ಡಾಡುತ ಬೊಬ್ಬಿಡುತಾಡುತ ಪಾಡುತ || ೧ || 
ತಿಳಿಯದಿಹ ತೆರದಿಂದ | ತಾನ್ | ಮುಳುಗುತ ನೀರೊಳಗಿಂದ || 
ಘಳಿಲನೆ ಕಾಲನು ಬಳಸುತ ಸೆಳೆಯುತ | ಕಿಲ ಕಿಲನೆಂದುರೆ ನಗುತಾನಂದದಿ || ೨ || 


ಯಕ್ಷನಾಯಕನ ಪ್ರವೇಶ 


| ಅರ್ಧ ವಾರ್ಧಕ 1. 
ಆ ಸಮಯಕಂಧಕನು ಮಂದಾರ ಶ್ರೀ ವನವ | ತಾ ಶೋಧಿಸುತ್ತ ಬರಲದರ ರಕ್ಷಣೆಯ ಯ | 
ಕ್ಷೇಶನಾಗಿಹ ವಿಭಾವಸುವಂಧಕನ ತಡೆಯುತಿಂತೆಂದನಾಗ ಭರದಿ |.. 


೬ ಭೈರವಿ - ಅಷ್ಟ | 
ಆರೆಲೊ ದನಂಜಾಧವ | ದುರ್ಗಮವೀ ಮಂ + ದಾರ ಕಾನನವವವಲ - 
ಭೋರನೆ ಮೀರಿ ಪ್ರವೇಶವಗೈಯಲು ! ಆರಪ್ಪಣೆಯನಿತ್ತರು | 


ಅಂಧಕ ಮೋಕ್ಷ/ ೧೯ 


| ಭೈರವಿ - ಏಕ | 
ಆರೆಲೊ ತಡೆಯುವ ವೀರ | ಜಗ | ಮೂರೊಳಗಾನೇ ಶೂರ . 
ಆರಪ್ಪಣೆಯಂಧಕಗೆ | ಕೆಲ 1 ಸಾರೆ ಎಚ್ಚರ ನಿನಗೆ || 


. 


. 


- 


| ಭೈರವಿ - ಅಷ್ಟ | 
ಅಂಧಕಾಸುರನೇನೆಲಾ | ಸುಪವಿತ್ರ ವೀ | ಮಂದಾರವನ ಕೇಳೆಲಾ || 
ಚೆಂದದೀ ವನವ ರಕ್ಷಿಸುವ ವಿಭಾವಸು | ಯೆಂದೆನ್ನ ಕರೆವರಲಾ || 
| ಭೈರವಿ - ಏಕ | 
ಕಾವಲ ಯಕನೆ ಕೇಳಾ | ವರ | ಸಾವಿರ ದಳಗಳ ಕಮಲ || 
ಆವ ಸರೋವರದೊಳಗೆ | ಆ 1 ಹೂವರಳಿದೆ ಪೇಳೆನಗೆ || 


| ಭೈರವಿ - ಅಷ್ಟ | 
ಮಂದಮತಿಯೆ ಕೇಳೆಲಾ 1 ನೈಮಿಷ ಪುಷ್ಪ | ಕೆಂದಿಲ್ಲಿಗೈತಂದೆಯ | 
ಬಂದ ದಾರಿಗೆ ಸುಂಕವಿಲ್ಲ ಮುಂದಡಿಯಿಡೆ | ಬಂದಿತು ನಿನಗಂತ್ಯವು|| 
| ಭೈರವಿ - ಏಕ 
ಗಳಹುವೆಯೇಕೆ ಯಕ್ಷ | ನಿ | ನಳವಿಯೆನಗೆ ನಿರ್ಲಕ್ಷ || 
ಸುಲಲಿತ ಸುಮವನು ಕ್ರೂವೆ| ಎಲೊ | ಹುಲು ಯಕ್ಷನೆ ಏಂಗೈವೆ|| 

[ ಯುದ್ದ - ಯಕ್ಷನ ಸೋಲು] 


| ಅರ್ಧ ಭಾಮಿನೀ || 

ಯಕ್ಷನನು ಬಡಿದೋಡಿಸುತಲಾ 1 ರಾಕ್ಷಸೇಂದ್ರನು ಮುಂಬರಿದು ತಾ | 
- ವೀಕ್ಷಿಸಿದನಾ ಭವ್ಯನೈಮಿಷನಾಮ ಸರಸಿಯನು || 
# ಅಠಾಣ - ರೂಪಕ | 
ತೆರೆಯ ಹೊಮ್ಮಿಪ ದಿವ್ಯಸರಸಿಯ ಕಾಣುತ | ಬೆರಗಾದನಸುರೇಶನಾಗ || 
ಆರಳಿಯ ಮಘಮಘಿಸುವ ಪುಷ್ಪಗಳ ಮಧ್ಯೆ | ಸರಸಿಜಮುಖಿಯರ ಕಂಡ || ೧ ||... 
ನೀರಾಟವಾಡುವ ಚಾರು ಹಾಸಿನಿಯರ | ಭೋರನೆ ಕಾಣುತಂಧಕನು || 
ಸಾರಿ ಸನಿಯಕೈದಿ ಮೋದದಿ ತಾ ಲಜ್ಜೆ | ಮೀರಿ ದಿಟ್ಟಿಸಿದನಂದವನು || ೨ || 
ತಾರಕೆಗಳ ಮಧ್ಯೆ ತೊಳಗುವ ಚಂದ್ರನ | ಮೀರುವ ಚೆಲುವಿಕೆಯಾಕೆ || 
ಯಾರೆಂಬುದರಿಯದೆ ಗೌರಿಯ ಲಾವಣ್ಯ .! ಸಾರಕೆ ಬೆರಗಾಗಿ ಪೋದ|| ೩ || 
ಜಲವ ಬಿಟ್ಟೇಳುತ ವಸನ ಭೂಷಣಗಳ | ನಳವಡಿಸುತ್ತಿರಲಾಗ | | 
ಸುಲಲಿತ ಸೌಂದರ್ಯ ಪಾಶಕೆ ವಶನಾಗಿ | ಖಳನೆಂದ ತಡೆಯದಾ ಕ್ಷಣದಿ || ೪ || 
| ಕಾಪಿ - ಅಷ್ಟ 8 
ಯಾರೆಲೆ ಭುವನ ಮೋಹಿನಿಯ | ದಿವ್ಯಾ | ಕಾರೆಯೆ ನಿರುಪವರಿ ಸೌಂದರ್ಯ ಖನಿಯ || 
ನೀರಾಟಕೆಂದು ಬಂದಿಹೆಯ 1 ಪೇಳು | ಯಾರು ನಿನ್ನವರೆಂಬ ಸಕಲ ಸಂಗತಿಯ 


ಅಂಧಕ ಮೋಕ್ಷ/ ೨೦ 


| ಕಾಂಭೋಜಿ- ಏಕ || 


ಅಸುರನೆಂದ ನುಡಿಯ ಕೇಳು | ವಿಷಮನೇತ್ರನರಸಿ ಮನದಿ | 
ರುಷಿತೆಯಾದಳಿವನು ಮೋಹ| ವಶನಾದೆನುತಲಿ || ೧ || 
ಯಾರೆಂದು ವಿಚಾರಿಸುವಾ | ಪಾರುಪತ್ಯವಿತ್ತರಾರೊ | 
ನೀರಾಟವಾಡುತಿರೆ ಬಂದ | ಕಾರಣವೇನೊ || ೨ | 


| ಕಾಪಿ - ಅಷ್ಟ , 
ಕೆರಳಬೇಡೆಲೆ ಮುದ್ದು ರನ್ನೆ | ಇಲ್ಲಿ | ಅರಳಿರ್ಪ ದಿವ್ಯ ಹೊಂದಾವರೆಗಳನೆ | | 
ಪರಿಕಿಸಲೆಂದು ನಾ ಬಂದೆ | ನಿಮ್ಮ | ಸರಸದಾಟಗಳ ನೋಡುತ್ತಲೆ ನಿಂದೆ || 
| ಕಾಂಭೋಜಿ - ಏಕ || 
ಈಯಲಭ್ಯ ತೋಯಜಗಳ | ಆಯಲೆಂದು ಚೋರತನದು | 
ಪಾಯದಿಂದ ಬಂದೆಯೇನೊ | ಹೇಯತನದಲಿ || 


| ಕಾಪಿ - ಅಷ್ಟ | 
ಚೌರ್ಯಕಾರ್ಯಕ್ಕೆ ಬಂದುದಿಲ್ಲ | ದೈತ್ಯ | ಸಾರ್ವಭೌಮನು ಅಂಧಕನು ನಾನೆ ಕೇಳಾ || 
ಭಾರ್ಯೆಯಪ್ಪೆಯ ಪೇಳ್ವುದೀಗ | ಎನ್ನ । ಸರ್ವ ಸೌಭಾಗ್ಯಕೀಶ್ವರಿಯಪ್ಪ ಯೋಗ| | 


1 ಕಾಂಭೋಜಿ- ಅಷ್ಟ | 
ಸರಸವೇನೊ ಮೂಢ, ಶರ್ವ | ನರಸಿ ಸರ್ವೇಶ್ವರಿಯೊಳಿಂತು | 
ಮರುಳು ಮಾತನಾಡಲು ಸು | ಟ್ಟುರುಹಿ ಪೋಗುವೆ || 


೬ ಕಾಪಿ - ಅಷ್ಟ | 
ನೀನೆ ಸರ್ವೇಶ್ವರಿಯೆನುತ | ತಿಳಿ | ದಾನಂದವಾದದ ಚೆಲುವೆ ಕೇಳಿ || 
ನೀನೆ, ಆ ಶಿವನೆತ್ತ ! ಗುಣ ! ಹೀನ ದರಿದ್ರನಂ ಅರಸಿಕಚಿತ್ತ || 


0 ಕಾಂಭೋಜಿ- ಏಕ || 
ಹರನ ನಿಂದೆ ಗೈವೆಯೇನೋ ! ಪರಮ ಪಾಪಿ ನಿನ್ನ ಭ್ರಾಂತು 1 . 
ಉರುಳು ನಿನ್ನ ಕೊರಳಿಗಿದನು | ಅರಿತುಕೊಳ್ಳಲಾ || 
V ಕಾಪಿ - ಅಷ್ಟ | 
ಮರುಳನ್ನು ಕವಿಸಿರ್ಪೆ ನೀನು | ಇನ್ನು 1 ಪರಿಹಾರ ನಿನ್ನಿಂದಲದಕೆ ಮತ್ತೇನು | 
ಅರಸಿಯಾಗೆಲೆ ಎನ್ನೊಳೊಲಿದು 1 ಸುಖ | ಸುರಿದುಣ್ಣು ಬಾ ಪ್ರೇಮನಾಟ್ಯದಿ ನಲಿದು | 
| ಭಾಮಿನೀ || 
ಸ್ಮರನ ಭ್ರಮೆಯಿಂದಂಧಕನು ಶಂ 1 ಕರಿಯ ಬೆಂಬತ್ತಿ ದುರುಳಗೆ | 
ಮರುಳಮಗಿದುದುರೆನುತ ಶಿವೆ ತನ್ನೊಂದು ಮಹಿಮೆಯಲಿ | 


ಅಂಧಕ ಮೋಕ್ಷ ೨೧ . 


ನೆರದೆ ತನ್ನಯ ಛಾಯೆಗಳನವು 1 ಗಿರಿಜೆಯಂದದಿ ತೋರಲಾ ನೂ [ ... 
ರ್ವರಲಿ ಉಮೆ ಯಾರೆಂಬುದರಿಯದೆ | ಭ್ರಮೆಯೊಳಿರಲಸುರ | 


| ವಾರ್ಧಕ | 
ತನ್ನ ನೂರೊಂದು ಛಾಯೆಗಳು ಭೂಲೋಕದಲಿ । ಭಿನ್ನ ರೂಪದಿ ನೆಲಸಲೆಂದು ಆದೇಶಿಸುತ | 
ತಾಪ ಸಖಿಯರೊಡನಂಬಿಕೆಯು ಕೈಲಾಸಕ್ಕೆದಿದಳು ಜವದೊಳಂದು || 
ಕಣ್ಣ ಮುಂದಿನ ರೂಪುಗಳು ಕರಗಲಂಧಕನು | ಬಣ್ಣಗುಂದುತಿಂದು ಕ್ಷಣದೊಳೆಣ್ಣಿದ ಕಜ್ಞ || 
ಹಬ್ಬದೆಯೆ ಪೋದುದೇ ವಿರಮಿಸೆನು ಆ ಪೆಣ್ಣನೊಮ್ಮೇಗಾದರು ಪೊಂದದೆ || 
| ಕೇತಾರಗೌಳ - ಅಪ್ಪ | 
ಮಂದಾರ ವನದಿಂದ ಕುಂದಿದ ಮನದಿಂದ 1 ಪಿಂದಿರುಗಿದನಂಧಕ || 
ಕಂದರ್ಪನುರಿಯೊಳು ಬೆಂದು ತಾ ವ್ಯಗ್ರತೆ | ಯಿಂದ ತಲ್ಲಣದಿಂದಿರ್ದ || ೧ || 
ಲೋಕ ಸುಂದರಿಯನ್ನು ಪಡೆಯದ ಈ ಜನ್ಮ | ವೇಕೆ ವ್ಯರ್ಥವು ದಿಟವು || 
ಲೋಕವಿಶ್ರುತಕೀರ್ತಿ ವೈಭವವದು ತೃಣ | ವೀಕೆಯ ಚೆಲುವಿದಿರು || ೨ || 
ನಿಲ್ಲದು ಜೀವವಾ ಫುಲ್ಲಾಕ್ಷಿಯನು ಪಡೆ | ದಲ್ಲದೆ ಸರ್ವಸ್ವವು 11 
ಎಲ್ಲವು ಸೂರೆಯಾಗಲಿ ಪಾರ್ವತಿಗಾನು | ವಲ್ಲಭನೆನಿಸುವೆನು || ೩ || 
ಅಂಧಕನ ಸ್ವಪ್ನ 
ಎಂದು ನಾನಾ ವಿಧದಿಂದ ಯೋಚಿಸುತಿರ್ದ | ನಂಧಕ ಭ್ರಾಂತಿಯೊಳು || 
ಅಂದಿರುಳಲಿ ಹಾಸಿನಲಿ ಪೊರಳುತ ಕಂಡ 1 ನೊಂದು ಚೋದ್ಯದ ಸ್ವಪ್ನವ || ೪ || 
ಗಿರಿಜೆಯೋರ್ವಳೆ ಸರೋವರಕಿಳಿಯುತ ತನ್ನ 1 ನಿರದೆ ಪ್ರೇಮದಿ ಕರೆಯೆ || 
ಸರಸದಿ ಶಂಕರಿಯೊಡನೆ ಸಲಿಲ ಕೇಳೀ 1 ನಿರತನಾದಂದದಲಿ || ೫ || 
ಕನಸ ಕಂಡನು ಸುಖವುಂಡನು ತಟ್ಟನೆ | ಕನಸು ಸಿಡಿದು ಪೋಗಲು || 
ಮನದಿ ವಿಭ್ರಮಿಸುತ್ತ ಹಲವೆಣಿಸುತಲಿರೆ | ಇನನುದಿಸಿದ ಪೂರ್ವದಿ || ೬ || 
| ಹಂಸಧ್ವನಿ - ತ್ರಿವುಡೆ || 
ನೆರಹಿಡೋಲಗದಲ್ಲಿ ದಾನವ | ರೆರೆಯನೆಂದನು ನಿನ್ನೆ ನೈಮಿಷ | 
ಸರಸಿಯಲಿ ನಾ ಕಂಡೆ ಶಂಭುವಿ | ನರಸಿಯನ್ನು | ೧ || 
ಮಾರು ಹೋದುದು ಮನವು ಮತ್ತಾ | ನಾರಿಯನು ಕೈಲಾಸದಿಂದಪ | 
ಹಾರಗೈಯಿ ಳಸಿರುವೆ ನಾ | ವೀರತನದಿ || ೨ || 
ಏನು ನಿಮ್ಮಭಿಮತವುಯೆನಲಭಿ | ಮಾನದಿಂದಲಿ ನಮುಚಿ ನುಡಿದನು ! 
ನೀನು ಬಯಸಿದುದುಚಿತ ಪೊರಡುವು | ದೀನಿಮಿಷದಿ || ೩ || 
ಶೂರ ಶಂಬರನೆಂದ ನಮ್ಮಯ | ತಾರಕಾದಿಗಳನ್ನು ಕೊಂದ ಕು | 
ಮಾರನಬೈಯ ತಹುದದಕೆ ಪ್ರತಿ | ಕಾರವಹುದು || ೪ || 
| ಭಾಮಿನೀ || 
ದನುಜರಾಡಿದ ನುಡಿಗೆ ಅಂಧಕ | ಮನದಿ ಹರುಷವನಾಂತು ಮತ್ತೆಂ 1 
ದನು ಮೊದಲು ಕೈಲಾಸಕ್ಕೆದಲಿ ನಮ್ಮವರೊಳೋರ್ವ|| 


ಅಂಧಕ ಮೋಕ್ಷ ೨೨ 


ಸನುಮತದೊಳುಮೆಯನ್ನು ಶಂಕರ | ನೆನಗೆ ಸಾದರದಿಂದಲೊಪ್ಪಿಸ| 
ಲೆನುತ ಸಂದೇಶವನು ಒಯದುಸುಂದನೀ ದಿನದಿ || 


ಸುಂದಸಂಧಾನ 


B ನಾದನಾಮ ಕ್ರಿಯೆ - ಅಷ್ಟ | 
ಎಂದ ಮಾತನು ಕೇಳು ಸುಂದನು | ದೈತ್ಯ 1 ಸಂದೇಶವನೊಯ್ಯನೆಂದನು || 
ಮುಂದುವರಿದನು ಕೈಲಾಸಕೆ 1 ಜವ | ದಿಂದಲೈದಿದ ಶಿವನ ಸನಿಹಕೆ || 
ಸಾರಿ ಬಂದಸುರನ ಕಾಣುತ್ತ | ಮಾ | ರಾರಿ ತಾ ಚೋದ್ಯವ ತಾಳುತ್ತ || 
ಯಾರು ನೀನೆಲ್ಲಿಂದಿತಂದೆ | ಬಂದ | ಕಾರಣವೊರೆವುದು ತ್ವರೆಯಿಂದೆ !! 


B. ಅಠಾಣ - ರೂಪಕ # 


ಹರನೆ ಲಾಲಿಸು ಹಿರಣ್ಯಾಂಕ ಮಹಾಪುರ | ದೆರೆಯನಂಧಕನಾಪ್ತ ನಾನು | 
ಕರೆವರು ಸುಂದನೆಂದೊಂದು ಸಂದೇಶವ | ನೊರೆಯಲಟ್ಟಿಹನೆನ್ನ ದೊರೆಯು || ೧ || 
ತವಸತಿಯನು ಕಂಡು ಮೆಚ್ಚಿಹನೆಮ್ಮ ದಾ ! ನವ ಪತಿಯಾಚೆಯ ವರಿಪ !! 
ತವಕದೊಳಿಹನಿದನರಿತು ಸಾಮದೊಳು ನೀ | ನವಳನು ಕಳುಹಿ ಕೊಡುವುದು | ೨ || 
ಮೂತನಾಲಿಸಿ ಗಹಗಹಿಸುತೆಂದನು ಗೌರಿ | ನಾಥನಾ ಸುಂದನೊಳಂದು | 
ಯಾತುಧಾನಗೆ ಇಂತು ಲೋಕೇಶನಾಗುವ | ಆತುರವಡರಿತೆ ಮನಕೆ || ೩ || 
ಯುದ್ದ ಮುಖದೊಳೆನ್ನ ಗೆದ್ದು ಶಿವೆಯ ಶಕ್ಯ ! ವಿದ್ದರೆ ಪಡೆಯಲಿ ಕೇಳು || 
ಬದ್ಧವೀ ನುಡಿಯಸುರೇಂದ್ರ ತನ್ನಯ ಶಕ್ತಿ | ಯಿದ್ದುದನೆಲ್ಲ ಕಾಣಿಸಲಿ | ೪ | | 


| ಕಂದ | | 
ಹರನಿಂತೆನೆ ಸುಂದಂ ಪಿಂ 1 ತೆರಳುತಲಂಧಕನ ಬಳಿಗೆ ಬಂದತಿ ತರೆಯೊಳ್ || 
ಎರಗುತಿಂದಂ ಪುರಹರ 1 ನೊರೆದಾ ಪ್ರತಿ ಸಂದೇಶದ ಬಗೆಯನ್ನಾಗಳ್ || 


| ಸೌರಾಷ್ಟ್ರ - ತ್ರಿವುಡೆ ಈ 
ಕೇಳುತಂಧಕ ಭಳಿರೆ ಭಸೊ 1 ದೂಳಭಾಮಿನಿಯನ್ನು ಕಳುಹದೆ | 
ಕಾಳಗವನೆಳಸಿದನೆ ಸಲ್ಲದು | ಕಾಲಹರಣ || ೧ || 
ಏಳಿ ನಮ್ಮವರೆಲ್ಲರೀಗಲೆ 1 ಶೂಲಿಯದಿರಿಸಲು ನಮ್ಮ ವಿ | 
ಶಾಲ ಸೈನ್ಯವು ತುಹಿನಗಿರಿಗೆ | ಧಾಳಿಯಿಡಲಿ || ೨ || 


ಕೇಶಿನಿಯ ಆಗಮನ 
ಎಂಬ ನುಡಿಯನು ಕೇಳುತಾಗಲೆ 1 ರಂಭ, ಹುಂಡ, ತುಹುಂಡ, ಶಾಲಿ, ಕಂ | 
ಕುಂಭ, ಶಂಬರ ಪ್ರಮುಖ ದನುಜಕ | ದಂಬ ಪೊರಡೆ || ೩ || 
ಅಸುರ ಸೇನೆಯು ಮಸಗುತಿರಲಾ 1 ವಿಷಯವರಿಯುತ ಕೇಶಿನಿಯು ತಾ | 
ವ್ಯಸನದಿಂದಲಿ ಬಂದು ಕೆಂಡಳು | ಅಸುರ ಪತಿಯ !! ೪ || 


ಅಂಧಕ ಮೋಕ್ಷ/ ೨೩ 


| ಕಾಂಭೋಜಿ- ಏಕ ... 
ವಲ್ಲಭಾ ನೀನವಸರದೊಳ 1 ಗೆಲ್ಲಿಗೈದುತಿರುವೆಯೆಂಬು 1 
ದೆಲ್ಲವರಿತೆ ದೈತ್ಯ ವಿಭಂಗೆ | ಸಲ್ಲದೀ ಕಾರ್ಯ || 


| ಕಾಂಭೋಜಿ- ಜಂಪೆ || 
ಮಡದಿಮಣಿ ನಿನ್ನೊಡನೆ ಹದನವಿದ ಮೊದಲು ನಾ | ನುಡಿಯಲಿಲ್ಲೆಂದೆನುತ ಮನದಿ ! 
ಪಡದಿರೆ ಖೇದವನು ಲೋಕೋತ್ತರದ ಕಾರ್ಯ | ನಡೆಸಿ ಬಂದಪೆನು ಶೀಘ್ರದಲಿ ! 


| ಕಾಂಭೋಜಿ - ಏಕ | 
ಲೋಕೇಶನರಸಿಯನ್ನು 1 ಲೋಕಮಾತೆ ಪಾರ್ವತಿಯನು ! 
ಕಾಕುತನದೊಳಾಶಿಸುವುದು 1 ಲೋಕೋತ್ತರವೇನು | 


| ಕಾಂಭೋಜಿ- ಜಂಪ್‌ 1 


ಸರ್ವೇಶ್ವರನುಯೆಂಬ ಗರ್ವವಡರಿರ್ಪುದಾ 1 ಶರ್ವನಿಗೆ ಆ ಮದವನಿಳಿಸಿ | 
ಪಾರ್ವತಿಯು ಕೈವಶಕೆ ತಂದೆನಾದರೆ ನಾನೆ | ಸರ್ವಲೋಕೈಕವಿಭುವಪ್ಪೆ ! 


1 . ಕಾಂಭೋಜಿ- ಏಕ ಕೆ. 
ಅಸುರ ಸಾರ್ವಭೌಮನೆಂಬ | ಪೆಸರು ಸಾಲದೇನು ನಿನಗೆ ! 
ವಿಷಕಂಠನೊಳು ಸೆಣಸಿಗೆ | ಎಸಕ ಶಕ್ಯವೆ || 
| ಕಾಂಭೋಜಿ - ಜಂಪೆ ಆ 
ಮಿತಿಯಿಲ್ಲ ಸಾಹಸಕೆ ಲೋಕದೊಳಗೆನ್ನುವಲ್ಲಿ | ಮತದ ಸಾಹಸಧನನು ನಾನು | | 
ಅತಿ ಶೌರ್ಯದುರುಬೆಯಲಿ ಶಿತಿಕಂಠನನು ಗೆಲ್ಲು | ಸತಿಯು ಸವತಿಯ ಮಾಳ್ಮೆ ನಿನಗೆ .. 


4. ಕಾಂಭೋಜಿ- ಏಕ 
ಬಡ ಪತಂಗ ಜ್ವಲಿಸುವ 1 ಯೊಡನೆ ಸೆಣಸುವಂದವಾಯು 1 
ಮೃಡನು ಲಯಾಧ್ಯಕ್ಷನೆಂಬ ! ನುಡಿಯನರಿಯೆಯರಾ || 


| ಅರ್ಧಭಾಮಿನೀ | 


ನಲ್ಲಿ ಭಯವನು ಬಿಟ್ಟು ಬಿಡರಿ ನಾ | ಬಲ್ಲೆನೆಲ್ಲವ ತಡೆಯದಿರು ಧುರ | 
ದಲ್ಲಿ ಸೋಲಿಪೆನಾ ಕಪರ್ದಿಯನೆಂದೆನುತ ಪೊರಟ || 


ಯುದ್ದ ಪ್ರಯಾಣ 


| ಭೈರವಿ - ತ್ರಿವುಡೆ | 


ಪೊರಟರಾಗ 1 ಖಳರು ಹಿಮ | ಗಿರಿಗೆ ಬೇಗ || ಪಲ್ಲವಿ || 
ತರ ತರಾಯುಧಗಳನು ಜಳಪಿಸು ! ತುರವಣಿಸುತಾರ್ಭಟಿಸುತಾಗಳೆ || ಅನುಪಲ್ಲವಿ || 


ಅಂಧಕ ಮೋಕ್ಷ/ ೨೪ 


ಭರದಿ ಕೈಲಾಸವನು ಸಾರ್ದರು | ನೆರವಿಯಲಿ ಮುನ್ನುಗ್ಗುತ| 
ಗಿರಿಗಡರಿ ಶಿವಗಣರನಂಜಿಸು | ತರರೆ ಬಲು ಬೊಬ್ಬಿರಿಯುತ || 
ಧುರಕೆ ಬಂದೆವು ಬರಲಿ ಶಿವನೆ ! ದರಚಿ ಸವರವ ಸಾರುತ | 
ಹರನೊಡನೆ ಹೋರಾಡಿ ಜೈಸುವೆ | ವರೆಗಳಿಗೆಯೊಳಗೆನ್ನುತ || 


ಯುದ್ಧ - ನಂದಿ • ನಮುಚಿ 


| ಭೈರವಿ - ಅಷ್ಟ | 
ಘೋರ ದಾನವ ಕೇಳೆಲಾ | ವರ ಕೈಲಾಸ | ಕೇರಿ ನೀ ಬಂದೆಯಲಾ || 
ನೀರ ರುಣವು ಹಿಂಗಲೀರೀತಿಯೊಳು ಬಂದೆ | ಮಾರಾರಿಯೋಳು ಸೆಣಸೆ || ೧ || 
ಯಾರೆಲೋ ಬಡ ಬಸವ | ಬರಿದೆಯೇಕೊ | ತೋರುವೆ ಪೌರುಷವ | 
ಹೋರಿಯು ಕೇಸರಿಯೋಳು ಚಲದಿಂದಲಿ | ಹೋರಾಡಿ ಗೆಲ್ಲುದುಂಟೆ || ೨ || 
ಹುಂಬನೀನರಿತುದಿಲ್ಲ | ಈ ನಂದೀಶ 1 ನೆಂಬನ ಶಕ್ತಿಯಲ್ಲ|| 
ಕೊಂಬಿನಗ್ರದಿ ಕುಟ್ಟಲೀಕ್ಷಣದೊಳು ನೀನು | ಕುಂಭಿನಿಗುರುಳುವೆಯ || ೩ || 
ಬಿಡು ಬಿಡು ಹುಲುನಂದಿಯೆ | ಕೊಂಬುಗಳನ್ನು 1 ಪಿಡಿದೆತ್ತಿ ನಾನೆಸೆಯೆ || 
ಮಿಡುಕುತ್ತ ನೀನು ಉರುಳಲು ಕಾಲ್ಮುರಿ 1 ದೊಡೆವುದು ಮುಸುಡು ಕೇಳು || ೪ || 


ಯುದ್ಧ - ಸುಂದ • ಭಕುಟ 


| ಶಂಕರಾಭರಣ - ವಟ್ಟೆ || 
ಭಳಿರೆ ದನುಜ ವೀರನಾರೋ ತಿಳಿಯದಾದೆನು ! ಘಳಿಲನಿಂತು ತುಹಿನಗಿರಿಯನೇರಿದಾತನು || 
ಬಲವತೋರ್ಪಬಯಕೆಯೇನೊಗಳಹು ಬೇಗನೇ ! ಗೆಲುವ ಹಂಬಲವನು ಬಿಟ್ಟು ತೆರಳೋ ಗಮ್ಮನೆ||೧|| 
ಕೇಳೊ ವಿಕಟಗಣವೆ ಸುಂದರೆಂಬರೆನ್ನನು | ಕೊಳುಗೊಳಲು ಬಂದೆವೀ ಕೈಲಾಸಗಿರಿಯನು || 
ಶೂಲಿ ತಾನೆಲ್ಲಿರ್ಪ ಮೊದಲ ತೋರು ಅವನನು | ಕಾಳಗದಲಿ ಗೆದ್ದು ಒನವನ ಸತಿಯನು || ೨ || 
ಬರಿದೆ ಸೊಕ್ಕು ನುಡಿದು ಸಾಯಬೇಡ ಕೇಳೆಲಾ | ಉರಿವ ಜ್ವಾಲೆಯೊಡನೆ ಶಲಭದಾಟವರಿಲಾ|| .. 
ಹರನ ಕಾಂಬುದಕ್ಕೆ ಮೊದಲು ಭ್ರಕುಟಿಯೆನ್ನೊಳು|ಉರುಬತೋರು ಖಳನೆ ಈಗ ರಣದ ಕಣದೊಳು ೩ ! 
ಬಣಗು ಭಕುಟಿ ನಾಲಗೆಯನು ಬೀಸ ಬೇಡೆಲಾ | ರಣ ಕಣದಲಿ ಸಮರಗೈವ ವಿವರವರಿವೆಯಾ || 
ಗಣದ ಜೊತೆಯೋಳಾಡಿ ಪಾಡಿ ಮರುಳುತನದಲಿ | ಕುಣಿವ ಪರಿಯಿದಲ್ಲ ಬೇಡ ಯುದ್ಧವೆನ್ನಲಿ|| ೪ || 


ಯುದ್ದ – ಶಂಬರ • ಗಣಪ 


1 ಮಾರವಿ - ಏಕ | 
ಬಂದವನಾರೆ ಈ ಕೈಲಾಸಕೆ | ಇಂದಿನವರೆಗಿಂತು || 
ಬಂದೆರಗಿದ ಭಟರಿಲ್ಲವೊ ಪೊಸತಿದು ! ಮಂದಮತಿಗಳೆಸಕ || ೧ || 
ಆನೆಯ ಮೊಗದಾತನೆ ಕೇಳೆಲವೋ 1 ನಾನೇ ಶಂಬರನು || 
ದಾನವವಿಭುವಂಧಕನಿಗೆಸೋದರ | ಮಾಣದೆ ಧರವೀಯೋ | ೨ | 


ಅಂಧಕ ಮೋಕ್ಷ/ ೨೫ 


ಶಂಬರ ಬಿಡು ಹುಲು ಜಂಭವ ಬಯಲಾ | ಡಂಬರ ತೋರದಿರೋ || 
ಅಂಬರ ಕೇಣಿಯನಿಡುವಾ ನಿನ್ನಯ | ದಂಭವ ನಿಲಿಸುವೆನು || ೩ || 
ಎಡರನ್ನೊಡರಿಸಿ ಕಾರ್ಯಗಳನ್ನುರೆ | ಕೆಡಿಸುವೆ ನೀನೆಂದು || 
ನುಡಿವರು ನಮ್ಮಲಿ ನಡೆಯದು ವಿಘ್ನವ ! ನಡೆಸೈ ನಾ ಕಾಂಬೆ || ೪ | | 


| ವಾರ್ಧಕ 1 
ಘೋರತರ ಸಂಗ್ರಾಮವಿಂತು ಮಸಗುತ್ತಲಿರೆ ! ವೀರ ಶಿವಗಣ ತತಿಯ ಹತಿಗಳಂ ತಾವೇ ತಾಳ | 
ಲಾರದಾ ದಾನವರ ವಾರವಳಿಯುತ್ತಿರಲು ಅಂಧಕಂ ಚಿಂತೆಯಾಂತು | 
ಈ ರೀತಿಯೆಮ್ಮವರು ನಾಶವಪ್ಪರೆ ಜಯವು | ಸಾರುವುದು ದುಸ್ತರವು ಆಚಾರ್ಯ ಕೃಪೆಯನ್ನು ! 
ಕೋರಿ ಭಜಿಸುವುದಂಚಿತವೆಂದೆನುತ ಭಕ್ತಿಯಿಂ ನೆನೆದ ಶುಕ್ರಾಚಾರ್ಯನ || 


ಶುಕ್ರಾಚಾರ್ಯನ ಆಗಮನ 
| ಸೌರಾಷ್ಟ್ರ - ತ್ರಿವುಡೆ | | 
ಅಂಧಕನು ಬಲು ಭಕ್ತಿ ಭಾವದೊ | ಛಂದು ಗುರುವನು ಸ್ಮರಿಸಿ ಕರುಣೆಯೋ | 
ಛಂದು ಮೈದೋರುತ್ತ ಶಿಷ್ಯನೊ 1 ಳೆಂದನಾಗ || ೧ || 
ಏನಿದೇನಂಧಕನೆ ಎನ್ನನು | ನೀನು ಸ್ಮರಿಸಿದೆಯೇಕೆ ಸಾಹಸ | 
ವೇನನೆಸಗಿದೆ ಮುಖವಿದೇತಕೆ 1 ಮ್ಯಾನವಾಯು || ೨ || 
ಗುರುವೆ ಮನ್ನಿಪುದೆನ್ನ ನಿನ್ನೊಳು| ಅರುಹದೀಪರಿ ಮುಂಬರಿದು ಶಂ | 
ಕರನೊಳನುವರಗೈದೆ ನಾನವ | ನರಸಿಗಾಗಿ || ೩ || 
ಬವರದಲಿ ನಮ್ಮವರ ಹಲಬರ | ಶಿವಗಣಂಗಳು ನಾಶ ಗೈದರು ! 
ಅವರ ಪುನರಪಿ ಬದುಕಿಸುವುದೈ | ದಯದೊಳಿಂದು || ೪ || 


| ಕೇತಾರ - ಅಪ್ಪ | | 
ಎಂದುದ ಕೇಳಿ ಶುಕ್ರಾಚಾರ್ಯನಾತಂಕ | ದಿಂದಲಂಧಕಗೆಂದನು || 
ಮಂದ ಪ್ರಜ್ಞನ ತೆರದಿಂದೆಳಸುವುದುಂಟೆ | ಇಂದುಧರನ ಸತಿಯ || ೧ || 
ಅರಿತೋ ಮೇಣರಿಯದ ಬಗೆಯೋ ಈ ಪರಿ ಮುಂದು | ವರಿದುದೆನ್ನಯಕವು! .. 
ಕರುಣದಿ ಕಡೆ ಹಾಯಿಸುವುದು ಕೈ ಪಿಡಿದೆಂದು ! ಎರಗಿದ ಗುರು ಪದಕೆ || ೨ || 
ಸಾಧುವಲ್ಲವು ನೀನು ಗೈದ ಕಾರ್ಯವದೀಗ | ಆದುದಾಗಿಯೆ ಹೋಯಿತು || 
ಆ ದಿವ್ಯ ಮೃತಸಂಜೀವಿನಿಮಂತ್ರದಲಿ ಮೃತ| ರಾದರನುಜೀವಿಪೆ || ೩ || 


ಮೃತ ಸಂಜೀವಿನೀ ಪ್ರಯೋಗ 


| ವಾರ್ಧಕ ! 


ಎಂದು ಮೃತ ಸಂಜೀವಿನೀ ಮಂತ್ರವನ್ನು ಜಪಿಸ | ಲಂದು ನಿಮಿಷದಿ ಜೀವತೋಲಗಿರ್ದಸುರರೆಲ್ಲ | 
ಬಂದರುಸಿರನು ತಳೆಯುತಿಮ್ಮಡಿಯ ಉತ್ಸಾಹದಿಂದ ಸಂದಣಿಗೂಡುತ || 


ಅಂಧಕ ಮೋಕ್ಷ/ ೨೬ 


ಮುಂದೆ ನಡೆದಾಹವದ ಪರಿಯನೇನೆಂಬೆ ಭರ | ದಿಂದ ಬಾಯ್ಕಳೆದು ಪ್ರಮಥರ ನುಂಗಿ ಜಠರದಲಿ | 
ಬಂಧಿಸಿದರಾ ರಕ್ಕಸರು ಕೇಕೆ ಹಾಕುತ್ತ ವಿಜೃಂಭಿಸುತ್ತ ಮದದಿ || 


೧ ಭೈರವಿ - ಏಕ ! 
ಮಡಿದಿಹ ರಕ್ಕಸರಿಂತು | ಅಸು | ವಡೆಯುತ ವಾದವನ್ನಾಂತು || 
ಬಿಡದೆ ಸೆಣಸುತಿರೆ ಕಂಡು | ಆ | ವಡನುರೆಕೋಧವಗೊಂಡು || ೧ || 
ಜೃಂಭಿಕೆಯ ಆವಿರ್ಭಾವ 
ನಖದಿಂ ಸೃಜಿಸಿದನವನು | ಜೈಂ 1 ಭಿಕೆಯೆನ್ನುವಕೃತೈಯನು | 
ವಿಕಟಾಕಾರವ ತಳೆದು 1 ಸ 1 ಮುಖಕ್ಕೆದಿದಳವಳಂದು || ೨ || 
ತಂದೆಯೆ ಸೃಜಿಸಿಹುದೇಕೆ | ಎ 1 ನ್ನಿಂದ ಸಹಾಯವು ಬೇಕೆ || 
ಮುಂದಿಹ ಕಾರ್ಯಗಳೇನು ! ನಲ | ವಿಂದಲಿ ಪೇಳೆ ನೀನಂ|| ೩ || 


| ಸೌರಾಷ್ಟ್ರ - ತ್ರಿವುಡೆ || 
ಕೇಳು ಜೃಂಭಿಕೆ ಎಮ್ಮವರನಾ | ಖಳ ರಕ್ಕಸರಾಹವದೊಳದೊ | 
ಕೋಳುಗೊಂಡರು ನುಂಗಿ ನೊಣೆದರು ! ಪೇಳಲೇನು || ೧ || 
ಒಡರಿಸಾ ಖಳರಿಂಗೆ ನೀನಡಿ | ಗಡಿಗೆ ಆಕಳಿಕೆಯನು ಬಲು ತೂ | 
ಕಡಿಕೆಯನು ಹೊರವಡಲಿ ಗಣರವ | ರೋಡಲಿನಿಂದ || ೨ || 
ಅಸುರಗುರು ಶುಕ್ರನನು ನಿರ್ಬ೦ | ಧಿಸುತ ಮಂತ್ರ ಪ್ರಭಾವವನು ನೀ | | 
ನಶಿಸು ಜವದಲಿ ನಿನ್ನ ಶಕ್ತಿಯು | ಎಸಕದಿಂದ || ೩ || 
ಎನೆ ಹಸಾದವು ಎಂದು ಬೃಂಭಿಕೆ | ಘನ ಮಹಾರವಗೈಯುತಾಗಳೆ ! 
ದನುಜರಿದಿರಿಗೆ ಬಂದಳಾಯೆಂ ! ದಣಕಿಸುತ್ತ || ೪ || 


| ಆರ್ಯಸಮ್ಮಾ || 
ಅಡಿಗಡಿಗಾಯಂದಾಕಳಿಸುತ ತೂ 1 ಕಡಿಸುತ ಕಂಗೆಡಲಾ ಖಳರ || 
ಒಡಲಿಂದಲಿ ಹೊರ ಬಂದರು ಶಿವಗಣ | ರೊಡನೆಯೆ ಸದೆದರು ದಾನವರ || ೧ || 
ಒತ್ತರಿಸಿಯೆ ಬರುವಾಕಳಿಕೆಯು ಅಕ | ಟೆತ್ತಣದೆನ್ನುತ ಶುಕ್ರಾಖ್ಯ ! 
ಮೃತ್ಯುವನುತ್ತರಿಸುವ ಮಂತ್ರಕೆ ಬಾ | ಯೆತ್ತಲರಿಯದೆಯೆ ಹಿನ್ನಡೆದ || ೨ || 


| ಕಾಭೋಜಿ- ಜಂಪೆ | | 
ಇಂದುಶೇಖರನ ಭಗಿಸಲಾರದೆಯೆ ಬಳಿಕ 1 ಲಂಧಕಂ ತನಾ ಪ್ರನೆನಿಪ || 
ಸುಂದನನು ಕರೆದೆಂದನೊಂದಪಾಯವ ಕೂಡ | ಲೆಂದು ಯೋಚಿಸಿಹೆ ನಾನಿಂದು || ೧ || 
ಹರನ ವೇಷವ ನಾನು ತಳೆಯುವೆನು ನಂದಿಕೇ | ಶರನಾಗಿ ನೀನುಯೆನ್ನೊಡನೆ U 
ಬರಲಹುದು ಶರ್ವಾಣಿಯೆಡೆಗೈದಿ ಕೈತವದಿ | ಮರುಳುಗೈವುದು ಅವಳ ಮನವ || ೨ || 
ಅಗಲದಕೇನೆಂದು ಸುಂದರೊಡನೆಯೆ ತಾನು ಸೋಗ ತಳೆದನು ನಂದಿಯಂತೆ || 
ಭೋಗಿಭೂಷಣ ವೇಷವಾಂತನಂಧಕನಾಗ 1 ಸಾಗಿದರರಿ ಬೇಗ ಶಿವೆಯೆಡೆಗೆ | ೩ | | 


ಅಂಧ ಮೋಕ್ಷ/೨೭ 


ಮಾಯಾಶಿವನ ಆಗಮನ 


| ಸಾಂಗತ್ಯ - ರೂಪಕ | 
ಬಂದಾತ ಶಿವನಲ್ಲವೆಂದರಿಯುತ ಶಿವೆ | ಯೆಂದಳು ಸಮರವನುಳಿದು || 
ಬಂದೆಯೇತಕೆಯೆನೆ ಕಪಟ ಕಪರ್ದಿ ತಾ | ನೆಂದನು ನಗುತಪರ್ಣೆಯೊಳು || ೧ || 
ಮನದನ್ನೆ ಕೇಳುವರದಿ ದನುಜರನ್ನು | ಹನನಗೈದನು ಶೌರ್ಯದಿಂದೆ ! 
ತನುವಿಂಗೆ ಆಯಾಸವಡರಿದೆ ನಿನ್ನಯ 1 ಸನಿಯಕೆ ಬಂದೆ ವಿಶ್ರಮಿಸೆ !| ೨ || 
ಅಹುದಹುದಮ್ಮ ದೇವರು ದನುಜರಲಿ ಕಾ | ದಿಹ ಪರಿಯೇನನೊರೆವೆನು || 
ಬಹುಮಂದಿ ದಡಿಗರ ರಣಕಣದೊಳಗೆ ನಿ 1 ಗ್ರಹಿಸಿ ಆಯಾಸ ಪೊಂದಿಹರು || ೩ || 
ಎನಲುಮೆಯೆಂದಳು ದಣಿವೆಂಬುದಣಕವೆಂ ದೆಣಿಸುವೆನೆಂದೆನೆ ಪೇಳ || 
ಇನಿಯಳೆ ನಿನ್ನಾಣೆ ಕಳೆವೆ ಶ್ರಮವನಾಲಿಂ 1 ಗನದಿಂದಲಿ ಕ್ಷಣ ದಿಟವು || ೪ || 


ಶಂಕರಿಯ ಶಮೀಪ್ರವೇಶ 


! ಭಾಮಿನೀ || 
ಎಂದು ಕಪಟ ಕಪಾಲಿ ಕಣ್ಣಳ | ಲಂದು ಸೂಸುತ ಕಾಂಕ್ಷೆಯನು ನಲ | 
ವಿಂದ ಗಿರಿಜೆಯ ಬಂಧಿಸುವೆ ಬಾಹುಗಳಲೆಂದೆನುತ || 
ಮುಂದುವರಿಯೆ ವಿನಾಶ ಕಾಲವು | ಮಂದಮತಿ ಮೋಹಾಂಧಯೆನ್ನುತ | 
ಸಂದಜನನಿಯು ಶಮಿಯ ವೃಕ್ಷವನೊಂದಿದಳು ಕ್ಷಣದಿ || 
# ಕಾಂಭೋಜಿ- ಜಂಪೆ | 
ಗಿರಿಜೆ ಮೈಗರೆಯಲಂಧಕನು ನಿಜವೇಷವನು 1 ಧರಿಸುತಬ್ಬರಿಸಿ ತಾನೆಂದ || 
ಮರವಾದೆಯೇನೆಲೆ ಮರಾಳಗವನೆಯೆ ನಿನ್ನ 1 ಬರಿದೆ ಬಿಡುವವನಲ್ಲ ನಾನು || ೧ || 
ನೆಟ್ಟನೆಯ ಕಿತ್ತೊಮ್ಮೆ ತರುವನುದ್ಯಾನದಲಿ ! ನೆಟ್ಟು ಪೋಷಿಪನೆಂದು ದನುಜ || 
ಅಟ್ಟಹಾಸದಿ ಶಮಿಯ ಸಾರಲಭವನು ತಾನೆ 1 ತಟ್ಟನೆಯ ಮೈದೋರ್ದನಲ್ಲಿ || ೨ || 
ಯುದ್ದ – ಶಿವ • ಅಂಧಕ 


| ಮಾರವಿ - ಏಕತಾಳ | 
ಮರುಳು ಮದಾಂಧನೆ ಶೌರ್ಯವನುಳಿದೀ | ಪರಿ ಕೈತವದಿಂದ || 
ಕಿರುಕುಳವೀವರೆ ಅಲ್ಪತೆ ದನುಜರ | ದೊರೆಗಿದು ಶೋಭಿಪುದೇ || ೧ || 
ಹರ ಕೇಳೆ ಸಾಗರಮಥನದೊಳಸು | ರರ ವಂಚಿಸಿ ಹರಿಯ || 
ಸುರರಿಗೆ ಸುಧೆಯನು ನೀಡಲು ತಡೆದೆಯ | ಕರುಣಿಯು ನೀನಾಗೆ || ೨ || 
ಸುಧೆಯನು ಸವಿಯುವ ಯೋಗ್ಯತೆಯದ ನೀವ್ | ಮೊದಲಲಿ ಪಡೆಯದೆಲೆ | - 
ಸದಮಲ ಪೀಯೂಷವು ದಕ್ಕುವುದೇ | ಮದವರುಖರಾಗಿರಲು || ೩ || 
ಅಗಜೆಯನಾಳುವ ಯೋಗ್ಯತೆಯಿಹುದೇ | ವಿಗಡ ವಿರೂಪನಿಗೆ || 
ಜಗದೊಳಗಾಕೆಯ ಯೋಗ್ಯತೆಗಾನೇ | ಮಿಗೆ ತಕ್ಕವ ಕೇಳೋ || ೪ || 


ಅಂಧಕ ಮೋಕ್ಷ| ೨೮ 


ದುರ್ಬುದ್ಧಿಯ ನುಡಿಯಾಡಲು ಬೇಡೆಲೋ | ಕೊಬ್ಬಿದ ದಾನವನೆ || 
ಅಬ್ಬರವನು ಚಣ ಮಾತ್ರದಿ ನಿಲಿಸುವೆ | ಮಬ್ಬಿಗ ಕೇಳೆಲವೊ || ೫ || 
ಕುಲದೇವನುಯೆಂದೊಲಿದು ಭಜಿಸೆ ನೀ 1 ನುಳಿಸಿದೆಯೇನಮ್ಮ || 
ಕುಲದಳಿವಿಗೆ ಕಾರಣನೆನಿಸಿದೆ ನೀ ನುಳಿಯಬಹುದೆ ಪೇಳು || ೬ || 
ಶುದ್ದ ಮನದಿ ಭಜಿಸುವ ಭಕ್ತರ ನಾ | ನುದ್ಧರಿಸುವೆ ಸತತ || 
ಸದ್ದಡಗಿಪೆನು ಮದಾಂಧರ ಕೇಳಿದು ! ಬದ್ದವು ನೀ ತಿಳಿಯೋ || ೭ || 
ಅಡಗಿಸುವೆನು ನಿನ್ನಾಟವನೆನ್ನುತ | ದಡಿಗನು ಕಿಡಿಗೆದರಿ ! - 
ಮೃಡನ ಶಿರಕೆ ಗದೆಯಿಂದಲಿ ಚಳಕದಿ 1 ಬಡಿಯಲ್ವೇನೆಂಬೆ || ೮ | | 


ಭೈರವನ ಉದ್ಭವ 
ಉದುರಲು ರಕ್ತದ ಬಿಂದುವಿನಿಂದಲಿ | ಅದುಭುತ ರೂಪದಲಿ || 
ಉದುಭವಿಸಿದ ಭೈರವ ಮೂರ್ತಿಯು ಕಿಡಿ | ಗೆದರುತ ಕಂಗಳಲಿ || ೯ || 


| ಸೌರಾಷ್ಟ್ರ - ತ್ರಿವುಡೆ ! 
ಸಿಡಿಲಿನಂದದಿ ಗುಡುಗುಡಿಸುತಾ 1 ಕಡು ಭಯಂಕರ ಮೂರ್ತಿ ಮತ್ತಾ | 
ದಡಿಗೆ ದಾನವನಿದಿರು ಹಾಯನು| ಫಡ ಫಡೆನುತ || ೧ || 
ಹಲ್ಲಗಡೆಯುತಲೆಂದ ನಿನ್ನೆಲೆ ಖುಲ್ಲ ಖಳ ನಿನ್ನಾಟವನು ಚಣ | 
ದಲ್ಲಿ ನಿಲಿಸುವೆ ತರಿದು ರಕುತವ | ಚೆಲ್ಲುತಾಗ || ೨ || 
ಎಲವೊ ಭೂತವೆ ನಿನ್ನ ಬೆದರಿಕೆ | ಗಳನು ಕಟ್ಟಿಡು ನಿನ್ನ ಶಕುತಿಯ | 
ಬಲುಮೆ ತೋರೆನೆ ತಿವಿದ ಶೂಲದ | ಅಲಗಿನಿಂದ || ೩ || 


ಅಂಧಕಾರ ನಿರ್ಮಾಣ 


ಗಾಸಿಗೊಳ್ಳದೆ ದನುಜ ಮಾಯೆಯ 1 ಬೀಸಲಾಕ್ಷಣ ಅಂಧಕಾರದ | 
ರಾಶಿ ಕಪ್ಪನೆ ಮುಸುಕಿದುದು ಕೈ ! ಲಾಸವನ್ನು ! ೪ || 
ಕಾರ ಕತ್ತಲೆ ಕವಿಯಲಾಗ ಕು | ವಾರ ತನ್ನ ಯ ದಿವ್ಯಮಣಿಯಿಂ ! 
ಭೋರನೆಯೆ ತಮವನ್ನು ಜವದಿ ನಿ ವಾರಿಸಿ || ೫ || 


ಯುದ್ಧ - ಅಂಧಕ • ಕುಮಾರ 


` ! ಸೌರಾಷ್ಟ್ರ - ತ್ರಿವುಡೆ || 


ಆರು ನೀನೆಲೋ ಪೋರ ಮಣಿಯನು 1 ತೋರುತೀ ಪರಿಯಂಧಕಾರದಿ ! - 
ಬೀರಿ ಬೆಳಕನು ಬರ್ಪೆ ಶೌರ್ಯವ | ತೋರುತೀರ || 
ತಾರಕಾಂತಕನಾರುಯೆಂಬ ವಿ | ಚಾರವನು ನೀನರಿಯೆಯಾ ಮದ | 
ವೇರಿ ಮಾವ - ಲೆಯ ನಾ ಯಮ | ನೂರತೊರ್ಪೆ H... 


ಅಂಧಕ ಮೋಕ್ಷ/ ೨೯ 


ತಾರಕಾಸುರನನ್ನು ಕೊಂದ ಕು ! ವಾರ ನೀನೆ ಭಳಿರೆ ಸಿಕ್ಕಿದೆ ! 
ಆರಲಾರದ ವೈರ ಭಾವವ | ಪೂರವಿಸುವೆ || 
ಒದರ ಬೇಡೆಲೋ ಜಗದಿ ಸದ್ಯ | ರ್ಮದ ವಿನಾಶವನೆಸಗಿ ವಲೆತಿಹ | ... 
ಮದಮುಖನೆ ನಿನ್ನ ಧಟನಿಕ್ಷಣ ! ಸದೆವೆ ಕೇಳು !! .. 


| ವಾರ್ಧಕ || 
ಮತ್ತೆ ತಾನಿದಿರಾದನಂಧಕಂ ಶೌರ್ಯದೊಳು ! ಕೃತ್ತಿವಾಸನ ಕೂಡೆ ಹಳಚುತ್ತಲಿರಲಭವ | 
ಚಿತ್ತದೊಳು ಯೋಚಿಸಿದನಿವನ ದೇಹವ ಮೃತ್ಯು ಕೊಳ್ಳದದರಿಂದಲೀಗ 1 - 


ಶುಷ್ಕ ರೇವತೀ ಪ್ರಯೋಗ 
ಬತ್ತಿಸುವೆನಿವನ ದೇಹದ ರಕ್ತ ಮಾಂಸವನೆ | ನುತ್ತ ಶ್ರೀಹರಿದ ಶುಷ್ಕ ರೇವತಿಯೆಂಬ | 
ಅಸ್ತ್ರದಿಂ ಘಾತಿಸಲು ಬಿದ್ದ ನಸುರಂ ಧಾತುಗುಂದಿ ಧಾರಿಣಿಗಾಕ್ಷಣ | 


1 ಮೋಹನ - ರೂಪಕ # 


ಭೂರಿಗಾತ್ರದೊಳಿರ್ದ ರಸ ರಕ್ತ ಮಾಂಸಾದಿ ! ಸಾರವನೆಲ್ಲವ ಬಿಡದೆ || 
ಹೀರಲವುಖಳನ ಪಂಜರದಂತೆ | ತೋರಿದ ಶುಷ್ಕ ತೆವಡೆದು ೧11 
ತನುವಿನ ಧಾತುಗಳಿಂಗಲು ಪಾಪವಾ 1 ಸನೆ ತೊಲಗಿತು ಮನದಿಂದ || 
ಘನ ಮೋಹ ಗರ್ವಾದಿ ದುರ್ಗುಣವೆಲ್ಲವು ! ಒಣಗಿ ಪೋದುದು ದೇಹದೊಡನೆ || ೨ || 


ಜ್ಞಾನೋದಯ 
ಅಂಧಕನಾತ್ಮವ ಆವರಿಸಿರ್ದಂಥ | ಅಂಧಕಾರವು ನಾಶವಾಗೆ || 
ಬೆಂದು ಪಶ್ಚಾತ್ತಾಪದಿಂದ ಶುದ್ಧಾತ್ಮ ತಾ 1 ನೆಂದೆನಿಸಿದ ಜ್ಞಾನವುದಿಸಿ || 
| ಭೂಪಾಳಿ - ಅಷ್ಟ | 
ಜಯ ನಮೋ ಶ್ರೀ ಗೌರೀಲೋಲ1 ದಯಾ 1 ಮಯ ಚರಣಾಶ್ರಿತಪಾಲ | ಭವ 1. 
ಭಯಹರ ವರ ರುಂಡಮೂಲ ! ಚಿ | ನಯನೆ ಮಾಯಾವಶನಾಗಿ ನಾನತಿ ಮೂಢ| 
ತೆಯಲಿ ಜಗನ್ಮಯೆಗೆಳಸಿದೆನಕಟಾ || ೧ | | 
ಲೋಕೇಶನಪ್ಪ ಹಂಬಲದಿ | ದುಷ್ಟ | ಆಕಾಂಕ್ಷೆಯನು ಪೊಂದಿ ಮನದಿ ! ಬಲು ! 
ಕಾಕು ಬುದ್ದಿಯ ಮೂರ್ಖತನದಿ ! ಆ | ಲೋಕ ಮಾತೆಗೆ ತಪ್ಪಿ ನಡೆದೆ ಮನ್ನಿಪುದು ಪಿ | 
ನಾಕಿಯೆ ನಾಂ ಗೈದ ಸರ್ವಾಪರಾಧವ || ೨ || 
| ಮೋಹನ - ತ್ರಿವುಡೆ | 
ಎನುತ ಪಶ್ಚಾತ್ತಾಪದಿಂದಲೆ | ದನುಜನಭವವನ ಪದದಿ ಪೊರಳಲು 1 
ತ್ರಿಣಯ ಮೈದಡವುತ್ತಲೆಂದನು ! ಅನುನಯದಲಿ || ೧ || 
ದೈತ್ಯನಾಯಕ ನಿನ್ನ ಹೃದಯದ| ಕತ್ತಲೆಯು ಹರಿದೋಡಿ ನೀ ಶು | 
ಧಾತ್ಮನಾಗಿಹೆ ಬಯಕೆಯೇನಿದೆ | ಚಿತ್ತದೊಳಗೆ || ೨ | | 


ಅಂಧಕ ಮೋಕ್ಷ/೩೦ 


ಲಾಲಿಸೆಲೆ ನಟರಾಜ ಮರುತಿ | ಲೀಲೆಯಿಂದೆನ್ನೆದೆಯಂ ರಂಗದ | | 
ಮೇಲೆ ನೀ ಮನದಣಿಯೆ ನರ್ತಿಸೆ | ಬಾಳು ಧನ್ಯ || ೩ || 
ಕರುಣ ನಿಧಿ ತವ ದಿವ್ಯ ನಾವದ | ಸ್ಮರಣೆ ಮನದೊಳಗಿರಲಿ ನಿತ್ಯವು| 
ಚರಣ ಸೇವೆಯ ಭಾಗ್ಯ ದೊರೆಕೊಳೆ | ಚಿರ ಕೃತಾರ್ಥ || ೪ | | 
ನಿನ್ನ ವಾಂಛಯರು ಸಲಲಿ ಬೃಂಗಿಯು | ಎನ್ನು ವಾ ರೂಪದಲಿ ನಿನ್ನನು | 
ಎನ್ನ ಗಣಮುಖ್ಯನನು ಗೈವೆನು | ಇನ್ನು ಮುಂದೆ || ೫ || 


ಅಂಧಕವಕ್ಷದಲ್ಲಿ ಅಭವನ ನಾಟ್ಯ 
ಎಂದು ಸಮುದದಿಂದ ಶಂಕರ | ನಂಧಕನ ವಕ್ಷದಲಿ ಬಲುವಿಧ | 
ದಿಂದ ನರ್ತಿಸಿ ರಾಕ್ಷಸತ್ವವ | ನಂದು ಕಳೆದ || ೬ | | 
ತ್ರಿಣಯನಾತೆಗೆ ಭಂಗಿಯೆನುವಾ | ಗಣ ಪದವಿಯನ್ನಿತ್ತು ಮನ್ನಿಸ | 
ಲನುಪಮದ ಸಂಭ್ರಮದೊಳಿರ್ದನು | ಮಣಿದು ಹರಗೆ || ೭ || 


| ಮಂಗಲ ಪದ - ಮೋಹನ - ರೂಪಕ | 
ಹೃದಯದ ಕ್ಷೇತ್ರದೊಳೊಗೆಯುವ ದುಷ್ಕರ | ಮದ ಮೋಹ ಭ್ರಾಂತಿಯ ಸದೆದು || 
ಎದೆಯ ರಂಗದಿ ನಾಟ್ಯವಾಡುವ ಲಯತ | ವದಕೆ ಮಂಗಲವಕ್ಕೆ ಸತತ || 


ಅಂಧಕ ಮೋಕ್ಷ/೩೧ 


ಪಾತ್ರ ವ ರ್ಗ 


ಪುರುಷ ಪಾತ್ರಗಳು 


ಸ್ತ್ರೀ ಪಾತ್ರಗಳು 


ಪರಮೇಶ್ವರ 
ಗಣಪತಿ 
ನಂದಿ 
ಭ್ರಕುಟಿ 
ನಾರದ 
ಅಂಧಕ 
ವಾತಾಪಿ 


ಲೋಪಾಮುದ್ರೆ - ಅಗಸ್ಯ ಪತ್ನಿ 
ಪಾರ್ವತಿ 
ಕೇಶಿನಿ - ಅಂಧಕನ ಹೆಂಡತಿ 
ಸಖಿಯರು 
ಜೃಂಭಿಕೆ - ಕೃತ್ಯ 


ಶುಕ್ರಾಚಾರ್ಯ 


ಬ್ರಹ್ಮ 
ಅಗಸ್ಯ 


ವಿಭಾಜಿತ ( ವಿದರ್ಭ ರಾಜಿ ) 
ಇಂದ್ರ, 
ಇಂದ್ರಬಲ 
ಕಾಲ ಕೇತು 
ಕಾಲ ಕೌತುಕ 

> ಕಾಲಕೇಯರು 
ಕಾಲ ನೇಮಿ 
ಕಾಲ ಮುಖ 
ವಿಷ್ಟು 
ವಿಭಾವಸು - ಯಕ್ಷ 
ಮೂಷಿಕ - ಅಂಧಕನ ಸಖ 
ಸುಂದ - ಅಂಧಕನ ಆಪ್ತ 
ಭೈರವ. 

ಯಾಜಕರು , ಗಣಗಳು , ಬ್ರಾಹ್ಮಣರು. 


